



ವಿಶ್ವ ಕೂಟ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲಿಗ್ನಿಯಾಚಿಂ ಮಹಿನ್ಯಾತಿಂ ಪವ್ಲೆ

ಪುಸ್ತಕ್: 21

ಅಂಕೊ: 12

ಮೇ 2016

ವಿಗಾರಾಚೊ ಸಂದೇಶ್

ಮೊಗಾಚ್ಯಾಂನೊ,

ಮಾಯ್ ಮಹಿನ್ಯೊ ಆಯ್ಲೊ ಮ್ಹಣ್ತಾನಾ ಆಮ್ಕಾಂ ಚಡಿತ್ ದೆವಾಸಾಂವಾಚೊ ಉಗ್ಡಾಸ್ ಯೆತಾ. ದೆವಾಸಾಂವ್ ಕೊಂತಾಚ್ಯಾ ತೆರ್ಸಾಚಿಂ. ಸಗ್ಳೆಂ ವರ್ಸಭರ್ ಹ್ಯಾ ದೆವಾಸಾಂವಾಂಕ್ ಮಹತ್ವ್ ದಿತಾಂವ್ ತರೀ ಮಾಯ್ ಮಹಿನ್ಯಾಂತ್ ಚಡಿತ್ ಮಹತ್ವ್ ದೀವ್ನ್ ಮರಿಯೆ ಮಾಯೆಚಿ ಸಸಾಯ್ ಆಮಿಂ ಮಾಗ್ತಾಂವ್. ಹ್ಯಾ ಮಹಿನ್ಯಾಂತ್ ಆಮಿಂ ಗಾಂವ್ಚೆಂ ಗೀತ್ “ತುಂ ಕಾಳ್ಜಾಚ್ಯಾ ಗೊಂಡ್ಯಾ ಮ್ಹಜ್ಯಾ, ನಮಾನ್ ತುಕಾ ಭರ್ವಸ್ ಆಮ್ಚ್ಯಾ, ಮಾಯ್ ಮಹಿನ್ಯಾಚೆ ದುಲಬ್ ರಾಣ್ಯೆ, ಚರಣಾಂಕ್ ತುಜ್ಯಾ ಲಾಗ್ತಾಂವ್ ಮಾಯೆ”. ಆಮ್ಕಾಂ ಮರಿಯೆ ಮಾಯೆಚ್ಯಾ ಪಾಯಾಂಥಳಿಂ ಸಮರ್ಪುನ್, ಭರ್ವಸ್ಯಾಚೆಂ ಜಿವಿತ್ ಜಿಯೆಂವ್ಕ್ ಪ್ರೇರಣ್ ದಿತಾತ್. ಹ್ಯಾ ಗಿತಾಚಿಂ ಘಡ್ಲಿಂ ಉತ್ರಾಂ; “ಲಾಭಶೆಂ ಕರ್ ಆಮ್ಕಾಂ ದೆಣೆಂ, ಆತ್ಮೊ ರಾಕ್ಣೆಂ ಪಾಪಾವಿಣೆಂ, ಪರ್ತುನ್ ಆಮಿಂ ಪಡಾನಾಶೆಂ ಆಜಾಂ ಸಾರ್ಕಿ ಜೀಣ್ ಜಿಯೆಶೆಂ” ಹಿಂ ಉತ್ರಾಂ ಆಮ್ಕಾಂ ಪಾತಾಕ್ ಸಾಂಡುನ್, ಆತ್ಮೊ ನಿತಳ್ ದವರುನ್ ಆಂಜಾ ಬರಿ ಜಿಯೆಂವ್ಕ್ ಜಾಯ್ ಮ್ಹಣ್ ಉಗ್ಡಾಸಾಂತ್ ಹಾಡ್ತಾತ್. ವ್ಹಯ್, ಮಾಯ್ ಮಹಿನ್ಯಾಚಿ ಮರಿ ಮಾಯ್ ಆಮ್ಚಿ ಸರ್ಗಿಂಚಿ ಆವಯ್. ಸರ್ಗಿಂಚ್ಯಾ ವಾಟೆನ್ ಚಲೊಂಕ್ ಆಮ್ಕಾಂ ತಿ ಆಧಾರ್ ದಿತಾ. ಉಸ್ಕಾರ್ ತಿಚ್ಯಾ ಖೆಳೊವ್ನ್, ಗೊಪಾಂತ್ ತಿಚ್ಯಾ ವೆಂಗುನ್ ಆಮ್ಕಾಂ ತಿ ರಾಕ್ತಾ ಸಾಂಬಾಳ್ಯಾ ತರ್ ಮಾಯ್ ಮಹಿನ್ಯಾಚ್ಯಾ ದೆವಾಸಾಂವಾ ಮಾರಿಫಾತ್ ಮರಿಯೆ ಮಾಯೆಕ್ ಆಮಿಂ ಲಾಗಿಂ ಸರ್ಯಾಂ. ಮಾಗ್ಯಾಂ ಆಮಿಂ ಆಮ್ಚ್ಯಾ ಸರ್ಗಿಂಚ್ಯಾ ಮಾಯ್ ಲಾಗಿಂ ಮ್ಹಣೊನ್ ‘ಪೆಟಯ್ ಮಾಯೆ ಜಳ್ಚ್ಯಾ ಉಜ್ಯಾನ್, ಕಾಳ್ಜಾನ್ ಕಾಳಿಜ್ ತುಜ್ಯಾ ಮೊಗಾನ್’.

ಮೊಗಾಚ್ಯಾಂನೊ, ಹ್ಯಾ ಪಾಟ್ಲ್ಯಾ ದಿಸಾನಿಂ ಅಮ್ಚ್ಯಾ ಫಿರ್ಗಜೆಂತ್ ಆಸಾ ಕೆಲ್ಲ್ಯಾ ಕಾರ್ಯಕ್ರಮಾಂ ಮಾರಿಫಾತ್ ಆಮಿಂ ಸಾಂಗತಾ ಆಯ್ಲಾಂವ್. ಸಹೆಲಿಚ್ಯಾ ಮುಕೆಲ್ಪಣಾರ್ ಕ್ಯಾನ್ಸರ್ ಪಿಡೆವಿಶಿಂ ಸಮ್ಜಣಿ ದೀವ್ಕ್ ಆಸಾ ಕೆಲ್ಲ್ಯಾ ಹ್ಯಾ ಶಿಬಿರಾಂತ್ ಸಬಾರ್ ಜಣಾಂ ಸ್ತ್ರೀಯಾಂನಿ ಭಾಗ್ ಘೆವ್ನ್ ಡಾ| ವೆಂಕಟೇಶ್ ಸಂಜೀವ್ ಹಾಚೆ ಥಾವ್ನ್ ಗರ್ಜೆಚಿ ಮಾಹೆತ್ ಆಪ್ಣಾಯ್ಲಾ. ಹೆಂ ಕಾರ್ಯಕ್ರಮ್ ಆಸಾ ಕರುಂಕ್ ಮಿನತ್ ಘೆತ್ಲ್ಯಾ ಸಹೆಲಿಚ್ಯಾ (ಸ್ತ್ರೀ ಸಂಘಟಣಾಚ್ಯಾ) ಅಧ್ಯಕ್ಷ್ ಅನಿ ಸರ್ವ್ ಸಾಂದ್ಯಾಂಕ್ ಅಭಿನಂದನ್. ಐ.ಸಿ.ವೈ.ಎಮ್. ಮ್ಹಣ್ಣೆ ಭಾರತೀಯ್ ಕರ್ನಾಟಕ ಯುವ ಸಂಚಾಲನ್ ಪ್ರಾರಂಭ್ ಜಾಲ್ಯಾ ಉಪ್ರಾಂತ್ ಆಮ್ಚ್ಯಾ ತರ್ನಾಟ್ಯಾಂನಿ ಆಸಾ ಕೆಲ್ಲೆಂ ವಾಡ್ಯಾವಾರ್ ದೊರಿ ವೊಡ್ಲೊ ಆನಿ ನಾಚ್ಯಾ ಸ್ಪರ್ಧೂಂ ಭೋವ್ ಯಶಸ್ವಿಭರಿತ್ ಥರಾನ್ ಕರುನ್ ಆಮ್ಕಾಂ ಸರ್ವಾಂಕ್ ಸಂತೊಸ್ ಭರಿತ್ ಕೆಲಾಂ. ಹ್ಯಾ ಸ್ಪರ್ಧೂಂನಿ ಭಾಗ್ ಘೆತ್ಲ್ಯಾಂಕ್, ಇನಾಮಾಂ ಅಪ್ಣಾಯಿಲ್ಲಾಂಕ್, ಹ್ಯಾ ಸ್ಪರ್ಧೂಂಕ್ ಪ್ರೋತ್ಸಾಹ್ ದೀವ್ನ್ ಅಮ್ಚ್ಯಾ ಯುವಜಣಾಂಕ್

ಸಹಕರ್ಸಿಲ್ಲ್ಯಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ಆಮ್ಚ್ಯಾ ಐ.ಸಿ.ವೈ.ಎಮ್ ಸಾಂದ್ಯಾಂಕ್ ಪ್ರತ್ಯೇಕ್ ಉಲ್ಲಾಸ್ ಪಾಲ್ತೆತಾಂ ಆನಿ ತಾಂಕಾ ಸರ್ವ್ ಬರೆಂ ಮಾಗ್ತಾಂ.

ಹ್ಯಾ ಮಾಯ್ ಮಹಿನ್ಯಾಂತ್ 8 ತಾರಿಕೆರ್ ಆಯ್ತಾರಾ ಫಿರ್ಗಜ್ ಫೆಸ್ತಾ ಸಂಬಂಧಿ ಆಸಾ ಕರ್ಚ್ಯಾ ಸ್ತ್ರೀಯಾಂಕ್ ಲಗೊರಿ ಅನಿ ದಾದ್ಲ್ಯಾಂಕ್ ಫುಟ್ ಬೊಲ್ ಹ್ಯಾ ಸ್ಪರ್ಧೂಂಕ್ ಬೊರೆಂ ಮಾಗ್ತಾಂ. 15 ತಾರಿಕೆರ್ ಆಯ್ತಾರಾ ಸಾಂಜೆರ್ ಆಮಿ ಕೊಂಪ್ಲಿಚೊ ಆಯ್ತಾರ್ ಆಚರಣ್ ಕರ್ತಲ್ಯಾಂವ್. ಚೆಜುಕ್ ಪರ್ಗಟ್ ಥರಾನ್ ಮಾನ್ ಕರುಂಕ್ ಆಸಾ ಕೆಲ್ಲ್ಯಾ ಮಿಸಾಚ್ಯಾ ಬಲಿದಾನಾಂತ್ ಆನಿ ಎವ್ಕರಿಸ್ತಿಕ್ ಪುರ್ಶಾವಾಂತ್ ಭಾವ್ ಭಾಂದವ್‌ಪಣಾಚ್ಯಾ ಸ್ಪಿರಿತಾನ್ ವ್ಹಡಾ ಸಂಖ್ಯಾನ್ ಆಮಿಂ ಸಾಂಗತಾ ಯೆವ್ಚ್ಯಾಂ. ಆಮ್ಚೊ ಫಿರ್ಗಜ್ ಕುಟ್ಮಾಚೊ ಎಕ್ವಟ್ ಪಾಚಾರ್ಯಾಂ ಆನಿ ಜೆಜುಚಿ ಆಶೀರ್ವಾದಾಂ ಜೋಡ್ನ್ ಘೆಂವ್ಚ್ಯಾಂ.

21 ತಾರಿಕೆರ್ ಸನ್ವಾರಾ ಫಿರ್ಗಜ್ ಫೆಸ್ತಾ ಹ್ಯಾ ಸಂಭ್ರಮಾಂತ್ ವಾಂಟೆಲಿ ಜಾವ್ನ್ ಆಮ್ಚ್ಯಾ ಪಾತ್ಸೊನ್ ಸಾಂ ವಿಶೆಂತ್ ಫೆರೆರಾಕ್ ಆಮಿಂ ಮಾನ್ ಕರ್ಚ್ಯಾಂ, ಎಕಾಮೆಕಾ ಬೊರೆಂ ಫೆಸ್ತಾ ಮಾಗ್ತಾಂ. 27 ತಾರಿಕೆರ್ ಸುಕ್ರಾರಾ ಸಾಕಾಳಿಂ ಥಾವ್ನ್ 28 ತಾರಿಕೆರ್ ಸನ್ವಾರ್ ಸಾಕಾಳಿಂ ಪರ್ಯಾಂತ್ 24 ವರಾಂಚೆಂ ಆರಾಧಾನ್ ಆಮಿಂ ಆಸಾ ಕರ್ತಲ್ಯಾಂವ್. ವಾಡ್ಯಾ ವಾಡ್ಯಾ ಫರ್ಮಾಣೆಂ ಹಾಂಗಾಸರ್ ಯೇವ್ನ್ ಅರಾಧಾನ್ ಚಲೊವ್ನ್ ವರುನ್ ಜೆಜುಚ್ಯಾ ಮೊಗಾಚೊ, ಕಾಕುಳ್ತೆಚೊ ಅನುಭವ್ ಜೋಡ್ನ್ ಘೆವ್ಚ್ಯಾಂ.

ಭುರ್ಗಿಂ ರಜೆರ್ ಆಸಾತ್. ರಜೆಂತ್ ಇಲ್ಲೆಂ ಖೆಳೊಂಕ್, ಇಲ್ಲೆಂ ಶಿಕೊಂಕ್, ಇಲ್ಲೆಂ ಚಡಿತ್ ಮಾಗ್ಣೆಂ, ಪ್ರತ್ಯೇಕ್ ಜಾವ್ನ್ ಸದಾಂ ಮಿಸಾಚ್ಯಾ ಬಲಿದಾನಾಂತ್ ವಾಂಟೊ ಘೆಂವ್ಕ್ ಪ್ರಯತ್ನ್ ಕರಾತ್. ಸೈರ್ಯಾಂ ಕರ್ ಥೊಡೆ ದೀಸ್ ತಶೆಂಚ್ ಕುಟ್ಮಾ ಸಮೇತ್ ಸಾಂಗತಾ ಭವೊಂಕ್ ವಚೊನ್ ಹೆಂ ರಜೆಚೆ ದೀಸ್ ಸಂತೊಸಾನ್ ಖರ್ಚುಂಚ್ಯಾಂಕ್ ಸರ್ವ್ ಭುರ್ಗ್ಯಾಂಕ್ ಹಾಂವ್ ಬೊರೆಂ ಮಾಗ್ತಾಂ.

ಪಾವ್ನ್ ನಾಸ್ತಾನಾ ಉದ್ಕಾಚೊ ಅಭಾವ್ ಆಸಾ. ಗರ್ಜೆಚೊ ಪಾವ್ನ್ ಆಮ್ಕಾಂ ವೆಳಾರ್ ದಿಂವ್ಚ್ಯಾಕ್ ದೆವಾಲಾಗಿಂ ಆಮಿಂ ದಿಂಬಿಯೆರ್ ಪಡೊನ್ ಮಾಗ್ತಾಂ.

ಮೊಗಾಚ್ಯಾಂನೊ ಹ್ಯಾ ಮಹಿನ್ಯಾಂತ್ ಆಸಾ ಕರ್ಚ್ಯಾ ಫಿರ್ಗಜ್ ಫೆಸ್ತಾಚೆಂ ತುಮ್ಕಾಂ ಸರ್ವಾಂಕ್ ಫಿರ್ಗಜ್‌ಗಾರಾಂಕ್ ಗಾಂವಾಂತ್ ತಶೆಂ ಪರ್ಗವಾಂತ್ ಆಸ್ಲೆಲ್ಯಾಂಕ್ ಫೆಸ್ತಾಚೆಂ ಶುಭಾಶಯ್ ಪಾಟ್ಲೆತಾಂ. ಪಾತ್ಸೊನಾಚಿ ಆಶೀರ್ವಾದಾಂ ತುಮ್ಚೆರ್ ಮಾಗ್ತಾಂ.



- ಮಾ| ಬಾಪ್ ಜೇಮ್ಸ್ ಡಿ'ಸೋಜ



(ವಾಲೆನ್ಸಿಯಾ ಫಿರ್ಗ್ ಪತ್ರ್)

ಮೇ 2016

ಸಂಪಾದಕೀಯ ಮಂಡಳಿ

ವಿಗಾರ್

ಮಾ| ಬಾ| ಜೀಮ್ಸ್ ಡಿ'ಸೋಜ

ಸಹಾಯಕ ವಿಗಾರ್

ಮಾ| ಬಾ| ಕ್ಲಿಫರ್ಡ್ ಪಿಂಟೊ

ಸಂಪಾದಕ

ಶ್ರೀ ಡೊಲ್ಫ ಸಲ್ವಾಡ್

ಸಂಚಾಲಕ

ಶ್ರೀ ಅರುಣ್‌ರಾಜ್ ರೊಡ್ರಿಗಸ್

ಸಂಪಾದಕೀಯ ಮಂಡಳಿ

ಸಾಂದೆ

ಸಿ| ಜಿನೆವಿವ್

ಶ್ರೀ ಲೆಸ್ಲಿ ಡಿ'ಸೋಜ

ಶ್ರೀ ಲುವಿ ಪಿಂಟೊ

ಶ್ರೀ ವಿನ್ಯಾ ಲೋಜೊ

ಶ್ರೀ ಫೆಲಿಕ್ಸ್ ತೊರಾಸ್

ಶ್ರೀ ರೈಮಂಡ್ ಡಿಕುನ್ಹಾ

ಶ್ರೀ ಮರ್ವಿನ್ ಡಿಸೋಜಾ

ಶ್ರೀಮತಿ ರೋಜ್‌ವೀರಾ ರೊಡ್ರಿಗಸ್

ಡಾ| ಜಿಸಂತಾ ಡಿಸೋಜಾ

ವಿಳಾಸ:

'ಎಕ್ಸಪ್ಲೋ' ಇಗರ್ಜೆ ದಫ್ತರ್,

ವಾಲೆನ್ಸಿಯಾ ಫಿರ್ಗ್ ಪತ್ರ್,

ಮಂಗುರ್ - 2.

☎ : 0824 - 2436913

E-mail:

valenciachurch@gmail.com,

churchvalencia@gmail.com

Website: www.valenciachurch.org

ಸಂಪಾದಕೀಯ:

ಗಜಾಲ್ ದುಸ್ರಿಚ್ಚ

ರೈಲ್ ವೆಗಾನ್ ಧಾಂವ್ತಾಲೆಂ. ಕಿತ್ಯಾಕ್ ತೆಂ ವೆಳಾರ್ ನಮಿಯಾರ್‌ಲ್ಯಾ ಜಾಗ್ಯಾಕ್ ಪಾವ್ತಾಲೆಂ ಆನಿ ತ್ಯಾ ರೈಲಾಚ್ಯಾ ಜನರಲ್ ಬೋಗಿಂತ್ ಲೋಕ್ ಯಥೇಷ್ಟ ಭರಲ್ಯೊ. ಆನಿ ತ್ಯಾ ಬೋಗಿಂತ್ ಮುಂಬಯ್ ಥಾವ್ನ್ ಮಂಗುರಾಕ್ ಪಯ್ಣ್ ಕರ್ನ್ ಆಸ್‌ಲ್ಲೆ ಬಾಪಯ್ ಆನಿ ತಾಚೊ ತರ್ನಾಟೊ ಪೂತ್.



ಆನಿ ತೊ ತರ್ನಾಟೊ ಜನಲಾಂತ್ಲ್ಯಾನ್ ಭಾರಿಚ್ ಉಮದಿನ್ ಆನಿ ಉಲ್ಲಾಸಾನ್ ತೀಳ್ನ್ ಆಸ್‌ಲ್ಲೊ. ಎಕಾಚ್ಯಾಣೆ ತಾಣೆ, 24 ವರ್ಸಾಂಚ್ಯಾ ತರ್ನಾಟ್ಯಾನ್ ಸಂತೊಸಾನ್ ಬೊಬಾಟುನ್ ಸಾಂಗ್ಲೆಂ, ಆಪ್ಲ್ಯಾ ಬಾಪಾಯ್‌ಲಾಗಿಂ, "ಡ್ಯಾಡಿ, ಡ್ಯಾಡಿ, ಭಾಯ್ ಪಳೆ, ರೂಕ್ ಪೂರಾ ಧಾಂವ್ತಾತ್! ಆಮ್ಚ್ಯಾ ರೈಲಾಚ್ಯಾಕಿ ತೆ ಫಾಸ್ ಆಸಾತ್!".

ಬಾಪಾಯ್ ಆಪ್ಲ್ಯಾ ಪುತಾಕ್ ಪಳಯ್ಲೆಂ. ತಾಚೊ ಸಂತೊಸ್ ತಾಣೆಂ ದೆಕ್ಲೊ. ತಾಕಾ ರಾಗ್ ಆಯ್ಲೊನಾ. ತೊ ಹಾಸ್ಲೊ ಮಾತ್.

ಪುಣ್ ತಾಂಚ್ಯಾ ಮುಕ್ಯಾ ಸಿಟಿರ್ ಬಸ್‌ಲ್ಲೆಂ ಏಕ್ ತರ್ನೆಂ ಜೊಡೆಂ ತ್ಯಾ ತರ್ನಾಟ್ಯಾಚಿಂ ಉತ್ರಾಂ ಆಯ್ಲೊನ್ ಆಜಾಪ್ಲೆಂ. ತಾಂಕಾಂ ಹಾಸೊಂಕ್ ಆಯ್ಲೆಂ. ಪುಣ್ ತಿಂ ಹಾಸೊ ತಡ್ಪುನ್ ರಾವ್ಲಿಂ. ತಾಣೆ ಮತಿಂತ್ ಚಿಂತ್ಲೆಂ, "ಹೊ ಎದೊ ವ್ಹಡ್ಲೊ ತರ್ನಾಟೊ ಅಶೆಂ ಉಲಯ್ತಾ. ಹೊ ಖಂಡಿತ್ ತಕ್ಲೆಂತ್ ಅಸ್ತಕ್ ಜಾಲಾ. ಆನಿ ಬಾಪಯ್ ತಾಕಾ ತಿದ್ದಿನಾಸ್ತಾನಾ ಹಾಸ್ತಾ ಆನಿ ಸಂತೊಸ್ ಪಾವ್ತಾ."

ಥೊಡ್ಯಾ ವೆಳಾ ಉಪ್ರಾಂತ್ ತೊಚ್ಚ್ ತರ್ನಾಟೊ ಬಾಪಯ್‌ಲಾಗಿಂ ಮ್ಹಣಾಲೊ, "ಡ್ಯಾಡಿ, ಡ್ಯಾಡಿ, ಥಂಯ್ ಪೊಳೆ, ತಿಂ ಮೊಡಾಂ ಸಯ್ ಆಮ್ಚೆ ಪಾಟ್ಲ್ಯಾನ್‌ಚ್ ಧಾಂವೊನ್ ಧಾಂವೊನ್ ಯೆತಾತ್" ಬಾಪಯ್ ಪರ್ತ್ಯಾನ್ ಹಾಸ್ಲೊ ಆನಿ ಮ್ಹಣಾಲೊ, 'ವ್ಹಯ್ ಪುತಾ'.

ಆತಾಂ ತ್ಯಾ ತರ್ನಾಟ್ಯಾ ಜೊಡ್ಯಾಕ್ ಸೊಸುಂಕ್ ಜಾಂವ್ಕ್ ನಾ. ತಾಣೆ ಧೈರಾನ್ ತ್ಯಾ ತರ್ನಾಟ್ಯಾಚ್ಯಾ ಬಾಪಾಯ್ ಸಲಹಾ ದಿಲಿ. "ತುಂವೆಂ ತುಜ್ಯಾ ಪುತಾಕ್ ಅಸೊಚ್ಚ್ ಸೊಡ್ಲೊ ನ್ಹಂಯ್. ತಾಕಾ ಎಕಾ ಬರ್ಮಾ ಮನಶಾಸ್ತ್ರಜ್ಞಲಾಗಿಂ ಜಾತಾತಿತ್ಲೆ ವೆಗ್ಗಿಂ ವರ್ಚೆಂ ಬರೆಂ. ಎದೊ ವ್ಹಡ್ಲೊ ತರ್ನಾಟೊ ಅಶೆಂ ಉಲಯ್ತಾನಾ ಆಮ್ಕಾಂ ಮಸ್ತ್ ಬೆಜಾರ್ ಜಾತಾ. ಕೊಂಕ್ಣಿ ಜಾಣಾ ಆಸ್‌ಲ್ಲೆಂ ಹೆರ್ ಕೊಣೀ ಹಾಂಗಾ ಆಸ್‌ಲ್ಲೆಂ ತರ್ ಖಂಡಿತ್ ಹಾಸ್ತಿಂ ಆಸ್‌ಲ್ಲೆಂ!".

ಬಾಪಯ್ ವರ್ಮಾ ಸೈರಾಣೆನ್ ತಾಂಚಿಂ ಉತ್ರಾಂ ಆಯ್ಕಾಲಿಂ. ತೊ ಮ್ಹಣಾಲೊ "ತಾಕಾ ದಾಕ್ತರಾಲಾಗಿಂ ವೆಲ್ಲೆಂ ಹಾಂವೆಂ. ಪುಣ್ ಮನಶಾಸ್ತ್ರಜ್ಞಲಾಗಿಂ ನ್ಹಂಯ್! ಪುಣ್ ದೊಳ್ಯಾಂಚ್ಯಾ ತಜ್ಞಲಾಗಿಂ!. ಕಿತ್ಯಾಕ್ ಜಲ್ಮಾಥಾವ್ನ್ ತೊ ಕುರೊ ಆಸ್‌ಲ್ಲೊ. ಆನಿ ತ್ಯಾ ದೊಳ್ಯಾಂಚ್ಯಾ ವಯ್ಜಾನ್ ತಾಚ್ಯಾ ದೊಳ್ಯಾಂಚಿಂ ಆಪರೇಶನ್ ಕೆಲೆಂ. ದೆವಾನ್ ತ್ಯಾ ವಯ್ಜಾ ಮಾರಿಫಾತ್ ತಾಚ್ಯಾ ದೊಳ್ಯಾಂಕ್ ದೀಶ್ಪ್ ದಿಲಿ. ಆಮಿ ಸದಾಂಯ್ ಪಳೆಂವ್ಚೆಂ ಆಜ್ ತೊ ಪಯ್ಲೆ ಪಾವ್ಲಿಂ ಪಳೆವ್ನ್ ಆಸಾ!!".

ಸಬಾರ್ ಪಾವ್ಲಿಂ ಆಮ್ಚ್ಯಾ ಜಿಣ್ಯೆಂತ್ ಅಶೆಂಚ್ ಘಡ್ತಾ. ಆಮ್ಚ್ಯಾ ದೊಳ್ಯಾಂಕ್ ಕಿತೆಂ ದಿಸ್ತಾ. ತಶೆಂ ಆಮ್ಚಿ ಮತ್ ಚಿಂತಾ, ಉತ್ರಾಂ ಗುಂತ್ಯಾ ಆನಿ ಘಡ್ಯೆನ್ ಝಡ್ಡಿ ಕರ್ತಾ ಆನಿ ವಾಕ್ಮೂಲ್ ದಿತಾ. ತೆಂ ವಾಕ್ಮೂಲ್ ದಿತಾನಾ ಪಾಡಾಕ್ ಪಡ್ತಾ, ವಾಯ್ ಘಡ್ತಾ, ಆಯ್ಕಲ್ಯಾಕ್ ದುಕ್ತಾ ಆನಿ ಉಪ್ರಾಂತ್ ಆಮ್ಕಾಂ ಪಶ್ಚತ್ತಾಪ್ ಬೊಗ್ತಾ.

ದೆಕುನ್ ಆಮಿ ಹೆರಾಂಕ್ ಸಲಹಾ ದಿಂವ್ಚ್ಯಾ ಪಯ್ಲಿಂ ನೀಜ್ ಗಜಾಲ್ ಸಮ್ಜೊನ್, ಚಿಂತುನ್ ಪಳೆವ್ನ್, ಹೆರಾಂಕ್ ದುಕಾನಾತ್‌ಲ್ಲೆಬರಿ, ಪುಣ್ ತಾಂಕಾಂ ಉಪ್ಕಾರಾಕ್ ಪಡ್ಲೆಬರಿ ಸಲಹಾ ದೀಂವ್ಕ್ ಶಿಕ್ಯಾಂ. ಆನಿ ತೆದ್ನಾಂ ಆಮ್ಕಾಂ ಸಂತೊಸ್ ಆನಿ ಆಮ್ಚಿ ಸಲಹಾ ಸ್ವೀಕಾರ್ ಕೆಲ್ಯಾಂಕ್ ಬರೆಂಪಣ್ ಜಾತೆಲೆಂ ಮ್ಹಳೆಂ ಖಂಡಿತ್.

- ಡೊಲ್ಫಿ ಸಲ್ವಾಡ್

ವಾಡ್ಯಾ ಜಮಾತೆಂತ ಸೆವಾ ಹಾತಿಂ ಘೆಂವ್ಕ್ ಕಿತ್ಯಾಕ್ ಕಷ್ಟಜಾತಾತ್ ?

ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚ್ಯಾ ಜಮಾತೆಂತ್ ಆಸ್ಚ್ಯಾ ಸಾತ್ ಮೆಟಾಂ ಪಯ್ಕಿಂ ಸವೆಂ ಮೇಟ್ ಜಾವ್ನಾಸಾ ಸೆವಾ. ಜಾಯ್ತಿ ಪಾವ್ಲಿಂ ವಾಡ್ಯಾಗಾರಾಂಕ್ ಸೆವಾ ಹಾತಿಂ ಘೆಂವ್ಕ್ ಕಷ್ಟ್ ಮಾರ್ತಾತ್. ಹೆಂ ಚಿಂತಪ್ ಮತಿಂತ್‌ದವರ್ನ್ ವಾಡ್ಯಾಜಮಾತೆಂತ್ ಸೆವಾ ಹಾತಿಂ ಘೆಂವ್ಕ್ ಆಸ್ಚೆ ಆಡ್ಕಳಿ ಆನಿ ಸೆವಾ ಕರುಂಕ್ ಸಾದ್ಯ್ ಆಸ್ಚ್ಯಾ ಸೆವೆಚಿ ಪಟ್ಟಿ ಹ್ಯಾ ಲೇಖನಾಂತ್ ಉಲ್ಲೇಕ್ ಕೆಲ್ಯಾ.

ಸೆವಾ ಕರುಂಕ್ ಸುವಿಲಿ ಕ್ರಿಸ್ತಾಂವ್ ಆಮ್ಕಾಂ ಏಕ್ ವರ್ತಿ ದೇಖ್ ಜಾವ್ನಾ ಸಾತ್. ಧರ್ಮ್ ದುತಾಂಚಿ ಕೃತ್ಯಾ ಪುಸ್ತಕಾಂತ್ ಅವಸ್ತರ್ 4 ವಾಕ್ಯ್ 32-35 ಪರ್ಯಾಂತ್ ಆಮ್ಕಾಂ ಆಶೆಂ ವಾಚುಂಕ್ ಮೆಳ್ತಾ. “ಭಾವಾಡ್ಯಾಂಚೊತೊ ಮೇಳ್ ಏಕ್ ಕಾಳ್ಜಾಚೊ/ಮನಾಚೊ ಜಾಲೊ. ತಾಂಚೆ ಮದೆಂ ಕೊಣ್‌ಚ್, ಖಿಂಯ್ಚಿಯೀ ಏಕ್ ವಸ್ತು ಆಪ್ಣಾಚಿ ಮ್ಹಣ್ ಲೇಖಿನಾಸ್ಲೊ. ಸರ್ವ್ ವಸ್ತು ವಾಂಟುಕ್ ಘೆತಾಲಿಂ. ತಾಂಚೆ ಮಧೆಂಗರೆವಂತ್ ಕೊಣಿಯ್ ನಾತ್ಲೊ.”

ಸೆವೆಕ್ ಜೆಜು ಏಕ್ ವರ್ತೊ ನಿಧರ್ಶನ್ ಜಾವ್ನಾಸಾ. ಸೆವಾ ಕಶಿ ಕರಿಜಯ್ ಮ್ಹಣ್‌ಜೆಜುನ್ ಆಮ್ಕಾಂ ಶಿಕಯ್ಲಾಂ. ಜೆಜುಕ್ ಸೆವಾ ಮ್ಹಳ್ಳಾರ್ ಲೊಕಾ ಸಾಂಗಾತಾ ರಾಂವ್ಚೆಂ, ತಾಂಕಾ ಸಾಂಗಾತಾ ಹಾಡ್ಚೆಂ, ಸಾಂಗಾತಾ ವಾವುರ್ಚೆಂ, ಬಂದಡ್ ನಿವಾರ್ಚೆಂ, ಅಜ್ಞಾನ್ ಪಯ್‌ಕರ್ಚೆಂ, ಮಾಗೊಂಕ್ ಶಿಕಂವ್ಚೆಂ, ನಿತಿ ಖಾತಿರ್ ಝುಸ್ಚೆಂ, ಸಂಬಂಧ್‌ಘಟ್‌ಕರ್ಚೆಂ.

ಸೆವಾ ಕರುಂಕ್, ಏಕಾಮೆಕಾ ವಾಂಟುನ್‌ಘೆಂವ್ಕ್‌ಆಸ್ಚೆ ಆಡ್ಕಳಿ?

- ಸೆವಾ ಕರುಂಕ್ ವೇಳ್ ನಾ
- ಸೆವಾ ಕರ್ತಾನಾಉತೇಜನ್ ನಾ
- ಸೆವಾ ಕರುಂಕ್ ದಾದ್ಲೆ ಮುಕಾರ್ ಯೆನಾಂತ್
- ಸೆವಾ ಕರುಂಕ್ ಪಯ್ಕೆಚಾಯ್
- ಸೆವಾ ಕರ್ತಾನಾರೀಕಾ ಮೆಳ್ತಾ
- ಸೆವಾ ಕರ್ನಕಾಂಯ್ ಪಾಯ್ಲೊ ನಾ
- ತ್ಯಾಕುಟ್ಕಾಂಕ್ ಕಿತ್ಯಾಕ್ ಸೆವಾ ದಿಜಾಯ್?
- ಮ್ಹಾಕಾ ಹೆರಾಂನಿ ಸೆವಾ ದಿಂವ್ಕ್ ನಾ, ಹಾಂವ್ ಹೆರಾಕ್ ದಿನಾ

1) ಭೆಟ್:

- ವಾಡ್ಯಾಂತ್ಲಾ ಪಿಡೆಸ್ತಾಂಚಿ ವಾ ಪ್ರಾಯ್ವಂತಾಚಿ ಭೆಟ್,
- ವಾಡ್ಯಾಂತ್ ವಸ್ತಿ ಕರುಂಕ್ ಆಯ್‌ಲ್ಲಾ ನವ್ಯಾ ಕುಟ್ಮಾಂಚಿ ಭೆಟ್,

- ವಾಡ್ಯಾಜ ಮಾತೆಕಯೆ ನಾತ್ಲಾಂಚಿ ಭೆಟ್.
 - 2) ವಾಡ್ಯಾಂತ್‌ವಾಟ್ ದುರಸ್ತಿವಾ ವಾಟ್ ಸೊಡ್ನ್ ದಿಂವ್ಚಿ.
 - 3) ಘರ್ ದುರಸ್ತಿ, ಜಾಗೊದಾನ್ ವಾ ಸಾಹೆತ್‌ದಾನ್ ದಿಂವ್ಚಿ.
 - 4) ಶಿಕ್ವಾಕ್ ಕುಮೊಕ್ ವಾ ಭುರ್ಗ್ಯಾಂಕ್‌ಟ್ಯೂಶನ್ ದೀವ್ನ್‌ಅದಾರ್ ದಿವ್ಚೆತ್.
 - 5) ವಿವಿಧ್ ವಿಷಾಂಚೆರ್‌ತರ್ಬೆತಿ:
 - ಮನ್ಯಾ ಹಕ್ಕಾಂ ವಿಶಿಂ ಮಾಹೆತ್,
 - ಅಲ್ಪ ಸಂಕ್ಯಾತ್ ಸೌಲತೊ ವಿಶಿಂ ಮಾಹೆತ್.
 - ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ವಿಶಿಂ ಮಾಹೆತ್.
 - ಸ್ವ ಸಹಾಯ್ ಸಂಘ್ ವಿಶಿಂ ಮಾಹೆತ್.
 - ಸ್ತ್ರೀ ಶೊಷಣ್ ವಿಶಿಂ ಮಾಹೆತ್.
 - ಮುಕೆಲ್ಪಣಾ ವಿಶಿಂ ಮಾಹೆತ್
 - ಕಾಜಾರಿ ಜೊಡ್ಯಾಂಕ್ ಭುರ್ಗ್ಯಾಂಚ್ಯಾ ಪಾಲನಾ ವಿಶಿಂ ಮಾಹೆತ್.
 - ಕಾನೂನ್ ಕಾಯ್ದೆ ವಿಶಿಂ ಮಾಹೆತ್
 - 6) ಯುವ ಜಣಾಂಕ್ ಫಿರ್ಗಜೆಂತ್ಲ್ಯಾ ಯುವ ಸಂಘಟನಾಕ್ ಭರ್ತಿ ಜಾಂವ್ಕ್ ಉತ್ತೇಜನ್ ವಾ ಉದ್ಯೋಗ್ ನಾತ್‌ಲ್ಲಾಂಕ್ ಉದ್ಯೋಗ್ ಮೆಳಾಸೊ ಕರ್ಚೊ
 - 7) ಸಮಾಜೆಂತ್ ಆಸ್ಚ್ಯಾ ಅನೀತ್ ಆನಿ ಭ್ರಷ್ಟಾಚಾರಾ ವಿರುದ್ಧ್ ಝುಜ್ಚೆಂ
 - 8) ಫಿರ್ಗಜೆಂತ್ ಮಾಂಡೂನ್ ಹಾಡ್‌ಲ್ಲಾ ಕಾರ್ಯಕ್ರಮಾಂಕ್ ವಾ ಸ್ಪರ್ಧ್ಯಾಂತ್ ವಾಡ್ಯಾಗಾರಾಂಕ್ ಭಾಗ್ ಘೆಂವ್ಕ್ ಉತ್ತೇಜನ್ ದಿಂವ್ಚೆ
 - 9) ರಜೆಂತ್ ಭುರ್ಗ್ಯಾಂಚಿ ಜಮಾತ್ ಮಾಂಡುನ್ ಹಾಡ್ನ್ ಭುರ್ಗ್ಯಾಂಕ್ ಮನೋರಂಜನ್ ದಿಂವ್ಚೆಂ.
 - 10) ವಾಡ್ಯಾಂತ್ ಬೈಬಲ್ ಶಿಕ್ಷಣ್ ದಿಂವ್ಚೆಂ.
- ಫಾ| ಕ್ಲಿಫರ್ಡ್ ಪಿಂಟೊ
ಸಹಾಯಕ್ ವಿಗಾರ್



Ward wise Liturgy from May 2016 to October 2016

| Date & Day | In charge | Date & Day | In charge |
|----------------------|------------------------|----------------------|----------------|
| 1/5/2016 – Sunday | Carmel Ward | 6/8/2016- Saturday | Choir |
| 7/5/2016 – Saturday | Holy Cross | 7/8/2016- Sunday | Sacred Heart |
| 8/5/2016 – Sunday | Holy Family | 13/8/2016- Saturday | Holy Family |
| 14/5/2016- Saturday | Sacred Heart | 14/8/2016- Sunday | Catholic Sabha |
| 15/5/2016- Sunday | Eucharistic Procession | 20/8/2016- Saturday | Holy Sprit |
| 21/5/2016- Saturday | PPC members | 21/8/2016- Sunday | Infant Jesus |
| 22/5/2016 – Sunday | Holy Spirit | 27/8/2016-Saturday | Vailankanni |
| 28/5/2016- Saturday | Infant Jesus | 28/8/2016-Sunday | Nithyadar |
| 29/5/2016- Sunday | Vailankanni | 3/9/2016-Saturday | Children |
| 4/6/2016- Saturday | Catholic Sabha | 4/9/2016-Sunday | St Joseph |
| 5/6/2016-Sunday | Holy Rosary | 10/9/2016-Saturday | Holy Rosary |
| 11/6/2016- Saturday | St Joseph | 11/9/2016-Sunday | Ferrer |
| 12/6/2016- Sunday | St Antony | 17/9/2016-Saturday | St Antony |
| 18/6/2016- Saturday | Ferrer | 18/9/2016-Sunday | Fatima |
| 19/6/2016- Sunday | Church | 24/9/16-Saturday | Church |
| 25/6/2016- Saturday | Nithyadar | 25/9/2016 Sunday | SVP(Feast) |
| 26/6/2016 – Sunday | Lourdes | 1/10/2016-Saturday | Lourdes |
| 2/7/2016- Saturday | St Sebastian | 2/10/2016-Sunday | St Sebastian |
| 3/7/2016-Sunday | Infant Mary | 8/10/2016-Saturday | Infant Mary |
| 9/7/2016- Saturday | St Anna | 9/10/2016-Sunday | St Anna |
| 10/07/2016-Sunday | III Order | 15/10/2016-Saturday | III Order |
| 16/07/2016- Saturday | Carmel Ward | 16/10/2016-Sunday | Carmel |
| 17/07/2016- Sunday | SVP | 22/10/2016- Saturday | Holy Cross |
| 23/07/2016- Saturday | Fatima | 23/10/2016-Sunday | CLC |
| 24/07/2016- Sunday | CLC | 29/10/2016-Saturday | Legion |
| 30/07/2016- Saturday | Legion | 30/10/2016-Sunday | SVP |
| 31/07/2016-Sunday | Holy Cross | | |

ಉದ್ಯಾಚಿ ಉರವ್ಣಿ ಆಮಿ ಗರ್ಜ್

“ಹನಿಕೂಡಿ ಹಳ್ಳಿ, ತೆರೆಕೂಡಿ ಕಣಜ” ಮ್ಹಳ್ಳಿ ಸಾಂಗ್ಲಿ ಆಸಾ. ತಶೆಂಚ್ “ಧಾಂವ್ಣೆಂ ಉದಾಕ್ ಚಲಯ್, ಚಲೆಂ ಉದಾಕ್ ರಾವಯ್; ರಾವುಲೆಂ ಉದಾಕ್ ಜಿರಯ್”-ನಿಯಮ್ ವಿಶ್ವಮಟ್ಪಾರ್ ಗಾಜ್ತಾ. ಉದ್ಯಾಕ್ ವಿಶಿಷ್ಟ್ ಗೂಣ್ ಆಸ್ಲೊ ತೊಚ್. ಆಮಿ ಮಾತಿಯೆಚಾ ಜಾಗ್ಯಾರ್ ಧರ್ಮಿರ್ ಉದಾಕ್ ಭರ್ನ್ ದವರೆಂ ತರ್ ಸವ್ಯಾಸ್ ತ್ಯಾ ಜಾಗ್ಯಾಚಾ ಸುತ್ತರಾಂತ್ ತೆಂ ಜಿರ್ತಾ ಆನಿ ತ್ಯಾ ಜಾಗ್ಯಾರ್ ಜಿವಾಳ್ ಆಸಾ ಕರ್ತಾ.

ತರ್ ಆಜ್ ಆಮಿ ಆಮ್ಚಾ ಬಿಲ್ಡಿಂಗಾಚಾ ಕಂಪೌಂವ್ಡಾಂತ್ ಯಾ ಘರಾಚಾ ಕಂಪೌಂವ್ಡಾಂತ್ ಜಾಗೊ ಭರ್ನ್ ಘಾಲ್ಚಿ ಕಾಂಕ್ರಿಟ್ ಉದಾಕ್ ಜಿರಂವ್ಕ್ ಅವ್ಯಾಸ್ ದೀನಾಸ್ತಾಂ ಆಮ್ಚಾ ಉದ್ಯಾಚೊ ಹಾಹಾಕಾರ್ ಹಾಡುಂಕ್ ಏಕ್ ಕಾರಾಣ್ ಆಮಿಯ್ ಜಾಂವ್ಕ್ ಸಕ್ತಾಂವ್.

ಧಗ್ ಚಡ್ ಕಿತ್ಯಾಕ್ ಜಾತಾ ಮ್ಹಳ್ಳಾರ್ ಧರ್ಣಿಂತ್ ಉದಾಕ್ ಜಿರಂವ್ಕ್ ಜಾಗೊನಾ. ಕಾಂಕ್ರಿಟ್ ಆಮಿ ಬಂದ್ ಕೆಲಾ. ದೆಕುನ್ ವಯ್ ಸುರ್ಯಾಚಿ ಧಾವ್ - ಸಕಯ್ಲಾ ಧರ್ಣಿಯೀ ತಾಪ್ಲಿ ಕಾಯ್ಲಾ ಜಾಲ್ಯಾ.

ಆಮಿ ಲ್ಹಾನ್ ಆಸ್ತಾನಾ Toilet ಘರಾಬಿತರ್ ನಾತ್ಲೆಂ ದರ್ಕಾಸಾಚಾ ಪೊಂತಾಕ್ ಉದ್ಯಾ ಕಡೆ ಆಸ್ಲೆಂ. ವರ್ಸಾಚಿ ಆಟ್ ಮಹಿನೆ ವೊಳಾಂತ್ ಉದಾಕ್ ಆಸ್ಲೆಂ. ಆತಾಂ ಹರೈಕಾ Toilet ಪಾಟ್ಲ್ಯಾನ್ 3.5ಲೀಟರ್ ಉದಾಕ್ ಜಾಯ್ ಘರಾಂತ್ ತೆಗಾಂ ಆಸ್ಲಾರ್ ಸಾಡೆಧಾ ಲೀಟರ್. ಅಂದಾಚ್!

ಧಾಂವ್ಣೆಂ ಉದಾಕ್ ಚಲಯ್-ಯಾ ರಾವಯ್ :

ಮ್ಹಜಾ ಬಾಬಾನ್ ಆಮ್ಚ್ಯಾ ತಾಕೊಡೆ ಘರಾಕಡೆ 60 ವರಾಂ ಪಯ್ಲೆಂ ದೋನ್ ಗುಡ್ಯಾಂಚಾ ಆಡ್ ಏಕ್ ಫಾತೊರ್ ಆನಿ ಮಾಡಿಯೆಚೊ 8 ಫೀಟ್ ರೂಂದ್ 30 ಫೀಟ್ ಲಾಂಬ್ ಉದ್ಯಾಕಾಟ್ ಬಾಂದ್ಲೊ ಅಜೂನ್ ಆಸಾ. ಸುಮಾರ್ ಸ ಆಳ್ ಉದಾಕ್. ತ್ಯಾ ವರ್ವಿಂ ಪಾವ್ತಾಂತ್ ಮುಕ್ಯಾಲ್ ಎಕ್ಸೊ ಜ್ಯಾಗಾರ್ ಜಮೊನ್ ಧೈಂ ಧಾವ್ನ್ ಏಕ್ ವೊಳ್ ಆರಂಭ್ ಜಾವ್ನ್ ಪ್ರಚ್ಛಮೊಗಾರು ಪಾಲ್ಗುಣಿ ನ್ಹಂಯ್ಕ ಸುಮಾರ್ ದೋನ್ ಕಿಲೋಮೀಟರ್ ವ್ಹಾಳೊನ್, ಜಯ್ತ್ ವ್ಹಾಳೊ ಸೆರ್ಪಾತಾ. ದಿಸಾಂನಿ ತಾಚಿ ವಯ್ಲ್ಯಾ ಜಾಗ್ಯಾರ್ ಎಕ್ಲ್ಯಾ ರಿಯಲ್ ಎಸ್ಟೇಟ್ ಗಾರಾನ್ 15 ಫೀಟ್ ಉಬಾರ್ ಮಾತಿ ಭರುನ್ ಸೈಟ್ ಕೆಲ್ಲ್ಯಾನ್ ತಾಚಿ ಮಾತಿ ವಾಳೊನ್ ಭರುನ್ ಆತಾಂ ದೋಣ್ ಆಳ್ ಮಾತ್ ಉರ್ಲಾ ತರೀ ಉದ್ಯಾಕಾಟ್-ವ್ಹಾಳ್ ಆರಂಭ್ ಜಾವ್ನ್ ವ್ಹಾಳೆಂ ಸರ್ವ್ ಅಜೂನ್ ಆಸಾ.

ರೈನ್‌ವಾಟರ್ ಹಾರ್ವೆಸ್ಟಿಂಗ್

ಬೋರ್‌ವೆಲ್ ಹಾಂವೆಂ ಕೊಂಡ್‌ಲ್ಲಿಯೀ ಆಜೂನ್ ಆಸಾ. ತಾಕಾ ಪಾವ್ತಾಚೆಂ ಉದಾಕ್ ಆಮಿ ಪಾಟಿಂ ಭರೈಲ್ಯಾಂವ್. ಹಾಂಗಾ ಪೆಂಟಿಂತ್ ಮುನ್ನಿಪಾಲಿಟಿ ಉದ್ಯಾಕ್ ಸಗ್ಳ್ಯಾ ಕಾರ್ ಶೆಡ್ಡಾ ಭಿತಾರ್ ಪಾಂಚ್ - ಧಾ ಹಜಾರ್ ಲೀಟರ್ ಉದಾಕ್ Stock ಕರೆಲ್ಯಾಂನಿ ಆಪ್ಲ್ಯಾ ಘರಾಚಾ ಪಾಕ್ಯಾಚಿಂ, ಬಿಲ್ಡಿಂಗಾಚಾ ಪಾಕ್ಯಾಚಿಂ ಉದಾಕ್ ಭರುನ್ ಏಕ್‌ಲಾಕ್ ದೋನ್ ಲಾಕ್ ಲೀಟರ್ ಉದಾಕ್ ಸಂಗ್ರಹ್ ಕರ್ಚೆತ್. ಹಾಕಾ ಥೊಡಿ ಮಾಹೆತ್ ಜಾಯ್ ತಿ SKD ಯೋಜನೆಚಿ ಮಾಹೆತ್ ಆನಿ ಟ್ಯಾಂಕ್ ಬಾಂದುಂಕ್ ಸಹಕಾರ್ ದಿತಾತ್.

ಟೊಯ್ಲೆಟಾಂತ್ ಪ್ಲ್ಯಾಶ್, ವಾಶ್, ಬಾಶ್‌ರೂಮಾಂತ್ ಬಾಶ್‌ಟಬ್, ಶವರಾಚಿಂ ಉಪಯೋಗ್ ಕರೋನ್ ಬಾಲ್ಡೆಂನಿ ಉದಾಕ್ ಉಪಯೋಗ್

ಕರ್ಚೆತ್. “ಮನ್ ಅಸ್ಲಾರ್ ಬೊಳ್ಳೆಂ, ಉದಾಕ್ ಅಸ್ಲಾರ್ ಕೊಳ್ಳೆಂ” ಗಾದ್ ಸಕ್ಪಾಂಕ್ ಕಳಿತ್ ಆಸಾ. ಅಮ್ಚಾಂ ಪೆಲ್ಯಾಚಿ, ಪೆಲೊ ಒಟ್ಟುಕ್ ಜಾವ್ನ್ ಗಾಂವಾಂಚಿ, ಗಾಂವ್ ಒಟ್ಟುಕ್ ಜಾವ್ನ್ ರಾಜ್ಯ್ ಒಟ್ಟುಕ್ ಜಾವ್ನ್ ದೇಶಾಚಿ ಖಿಂತ್ ಆಸೊಂಕ್ ಜಾಯ್.



ಪಯ್ಲೆಂ ಮೇಟ್ ಹಾಂವ್ ಆನಿ ಮ್ಹಜೆ ವರ್ವಿಂ ಮ್ಹಜಾ ಘರಾಂತ್, ಮಾಕಾ ಪಳೆವ್ನ್ ಸೆಜಾರಾ ಆನಿ ವಾಡ್ಯಾಂತ್ ಉಪ್ರಾಂತ್ ಫಿರ್ಗಜ್. ಹಾಂವ್ ಮ್ಹಜಾ ಘರಾ ಕರಿನಾಸ್ತಾಂ ಸಾಂಗೊಂಕ್ ಜಾಯ್ನಾ. ಖಾಡ್ ಕಾಡ್ತಾನಾ, ತೋಂಡ್ ಧುತಾನಾ, ನ್ಹಾತಾನಾ, ಟೊಯ್ಲೆಟಾಕ್ ವೆತಾನಾ, ವಸ್ತುರ್ ಉಂಬಳ್ತಾನಾ, ಕಾರ್ ಪೈಪಾಚಾ ಉದ್ಯಾನ್ ಧುತಾನಾ, ಝಡಾಂಕ್ ಜ್ಯಾ ತಿತ್ಲೆಂ ಉದಾಕ್ ದಿತಾನಾ ಆಮಿ ಥೊಡಿ ಚಿತ್ರಾಯ್ ಘೆತ್ಲಾರ್ 'SAVE THE FIRST DROP OF WATER' ಜಾತಾ. ಹರೈಕ್- ಮ್ಹಜೆ ಧಾವ್ನ್‌ಚ್ ತೆಂ ಆರಂಭ್ ಜಾಂವ್ಪಿ- ನಾ ತರ್ ಆಮ್ಚ್ಯಾ ದೊಳ್ಯಾಂನಿ ಮಾತ್ ಉದಾಕ್ ಉರೆಲೆಂ!

- ರೇಮಂಡ್ ಡಿ'ಕುನ್ಹಾ ಸಾಂ. ಬೊಸ್ತಾಂವ್ ವಾಡೊ.

Attestation Services

**Degree/ Diploma/I.T./ Nursing/ Pharmacy
Any Degree Professionals MBBS, MD.**

Why Attestations Required :
To get Job Visa's from Abroad & GCC countries, from the reputed companies and for higher studies.

Documents Safety :
We C.P. Travels Established over 25 years, experienced in this field, follows certain series of steps during attestation process.

Attestation & Legalization

- ▶ HRD Attestations.
- ▶ Delhi Embassy & MEA (Ministry of External Affairs)
Notary/Mumbai Mantralaya / MOFA (Ministry of Foreign Affairs).
Cultural / SDM / Home Dept. / DOH / MOH.

Educational Documents

- ▶ Degree Convocation/ Diploma/ P.G. Degree / Nursing
B.E.D. / MS / BTech / CA / S.S.L.C. / PUC.
- ▶ Personal Documents
- ▶ Birth/ Marriage / PCC/ Affidavit / Power of Attorney
Medical Certificate / Court Decree / Transalation.

Other Services

- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance / Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.

C.P. Travels
Ourania Building (Opp: Jimmy's Super Market)
Kadri, Mangaluru - 575 002.
E-mail: cptravelsmangalore@gmail.com
Phone: 0824-2212322 / 2216322
Mob : 9449991062 (WhatsApp No.) / 7259751062 / 9632938080



ಲ್ಡಾನ್ ಕ್ರಿಸ್ತಾಂವ್ ಸಮುದಾಯ್ ಮೇ ಮಹಿನ್ಯಾಂತ್

ವಾಚಾಪ್: ಮೇ : ಲೂಕ್ 6/27-42 ಜೂನ್: ಮಾತೆವ್ 9/9-13

| ವಾಡೊ | ಘರ್ | ತಾರಿಕ್ | ದೀಸ್ |
|--------------------------|---|--------|------------|
| ಫಾತಿಮಾ | ಮೈಕಲ್/ಫೆಲ್ಲೊರಾ ಮಿನೇಜಸ್ | 2 | ಸೊಮಾರ್ |
| ಲೂಡ್ಸ್ | ಹೆನ್ರಿ/ಸೆವಿನ್ ಲೋಬೊ, ಗೋರಿಗುಡ್ಡ | 2 | ಸೊಮಾರ್ |
| ಸಾಂ ಅನ್ನಾ | ಹೆನ್ರಿ/ಲಿಲ್ಲಿ ಡೆಸಾ, ರೋಯಲ್ ಪಾರ್ಕಾಚ್ಯಾ ಪಾಟ್ಲಾನ್ | 5 | ಬ್ರೆಸ್ತಾರ್ |
| ಬಾಳೊಕ್ ಜೆಜು | ಹಿಲ್ಡಾ ಮಂಡೊನ್ನಾ, ನೆಹರು ರೋಡ್ | 5 | ಬ್ರೆಸ್ತಾರ್ |
| ಬಾಳೊಕ್ ಮರಿ | ಫೆಲಿಕ್ಸ್/ಪ್ರೆಸ್ಲಿಲ್ಲಾ ಮಚಾದೊ | 8 | ಆಯ್ತಾರ್ |
| ಪವಿತ್ರ ಆತ್ಮೊ | ಜ್ಯೊ/ಮರಿಯೆಟ್ ಡಿಸಿಲ್ಲಾ | 8 | ಆಯ್ತಾರ್ |
| ರೊಜಾರ್ ವಾಡೊ | ಲುಸಿ/ಶಶಿ ಕನ್ನಾಮಲೆ | 10 | ಮಂಗ್ಯಾರ್ |
| ಜೆ. ಪವಿತ್ರ ಕಾಳ್ಜಾಚೊ ವಾಡೊ | ಲೀನಾ ಜೊಸೆಫ್ ಫೆರ್ನಾಂಡಿಸ್, ಇನ್‌ಲ್ಯಾಂಡ್ ರೆಜಿಡೆನ್ಸಿ | 10 | ಮಂಗ್ಯಾರ್ |
| ಕಾರ್ಮೆಲ್ | ಡೇನಿಯಲ್/ನೈನಾ ಬ್ರ್ಯಾಂಕ್, "ಒಲಿಂಪಿಯಾ" | 11 | ಬುದ್ಧಾರ್ |
| ನಿತ್ಯಾದಾರ್ | ರೊನಾಲ್ಡ್/ಲೆನ್ನಿ ರೊಡಿಗಸ್ | 11 | ಬುದ್ಧಾರ್ |
| ಭಾ. ಖುರ್ಶಾ ವಾಡೊ | ಕ್ರಿಸ್ಟಿನ್ ಮಿನೇಜಸ್, ದುಸ್ರೊ ಕ್ರಾಸ್, ಸೂಟರ್ ಪೇಟ್ | 22 | ಆಯ್ತಾರ್ |
| ಸಾಂ ಬಸ್ತಾಂವ್ | ರಿಚ್ಚರ್ಡ್/ಸ್ಯಾಂಡ್ರಾ ಲೋಬೊ | 29 | ಆಯ್ತಾರ್ |

ಸಾಂ ವಿಶೆಂತ್ ಫೆರೆರಿಚಿ ಫಿರ್ಗಜ್ ವಾಲೆನ್ನಿಯಾ

ವ್ಹಡ್ಲೆಂ ಫೆಸ್ಟ್ 2016

ಮಾಯ್ 21 ಸನ್ವಾರಾ: ಸಾಂಜೆರ್ 5.30 ವೊರಾರ್ ಸಂಭ್ರಮಿಕ್ ಮಿಸಾಚೆಂ ಬಲಿಧಾನ್

ತ್ರಿದುಮ್

ಮಾಯ್ 18, 19, 20 ಸಾಂಜೆರ್ 5.30 ವೊರಾರ್

ಕೊಂಪ್ರಿಚೊ ಆಯ್ತಾರ್

ಮಾಯ್ 15, ಆಯ್ತಾರಾ ಸಾಂಜೆರ್ 4 ವೊರಾರ್

4 ವೊರಾರ್ ಮೀಸ್- ಇಗರ್ಜೆಂತ್, ಉಪ್ರಾಂತ್ ಎವ್ಕರಿಸ್ತಿಕ್ ಪುರ್ಶಾಂವ್.

ವಾಲೆನ್ನಿಯಾ ಥಾವ್ನ್ ಜೆರೊಸಾ ಇಸ್ಕೊಲಾಚ್ಯಾ ಮೈದಾನಾಕ್

ಥೈಂಸರ್ ಪ್ರಸಂಗ್ ಆನಿ ಸಾಕ್ರಾಮೆಂತಾಚೊ ಆಶೀರ್ವಾದ್

ಪಂದ್ಯಾಟ್

ಚಲಿಯಾಂಕ್/ಸ್ತ್ರಿಯಾಂಕ್ ಲಗೋರಿ ಪಂದ್ಯಾಟ್:

ಮಾಯ್ 8, ಆಯ್ತಾರಾ ಸಕಾಳಿಂ 8.30 ವೊರಾಂ ಥಾವ್ನ್

ಸಿಮೆಸ್ತಿ ಪಾಟ್ಲಾ ಮೈದಾನಾರ್

ಚಲ್ಯಾಂಕ್/ದಾದ್ಲ್ಯಾಂಕ್ ಫೂಟ್ ಬೊಲ್ ಪಂದ್ಯಾಟ್:

ಮಾಯ್ 8, ಆಯ್ತಾರ್ ದನ್ವಾರಾಂ 3.30 ವೊರಾಂ ಥಾವ್ನ್

ಜೆಪ್ಪು ಸೆಮಿನರಿಚ್ಯಾ ಮೈದಾನಾರ್

ಆರಾಧಾನ್

ಮಾಯ್ 27 ತಾರಿಕ್ ಸುಕ್ರಾರಾ

ಸಾಕಾಳಿಂ 6.30 ಥಾವ್ನ್

28 ತಾರಿಕ್ ಸನ್ವಾರ್ ಸಾಕಾಳಿಂ

6.30 ವೊರಾಂ ಪರ್ಯಾಂತ್

24 (ಚೊವಿಸ್) ವರಾಂಚೆಂ ಆರಾಧಾನ್



ಕುಟ್ಮಾರ್ಥಿ ಸೂಚನೆ



ವೋಲಾಂ:

- ಎಪಿಲ್ 2: ಜೋಯೆಲ್ ಮಾರ್ಟಿನ್, ಪುತ್ ಸಿರಿಲ್ ಅನಿ ರಾಜಶ್ರೀ ಮಾರ್ಟಿನ್, ಭಾ. ಖುರ್ರಾ ವಾಡೊ
- ಎಪಿಲ್ 3: ಮಾರ್ಕ್ ಬ್ಲೇಸಿಯಸ್ ಡಿ'ಸೋಜ, ಪುತ್ ರೊಹಿತ್ ಮರಿಯೊ ಅನಿ ವ್ಯಾಲಾರಿ ಮೇ ಡಿ'ಸೋಜಾ ಸಾಂ ಅನ್ನಾ ವಾಡೊ
- ಎಪಿಲ್ 10: ಶೆರೇಲ್ ರೂತ್ ಅಂದ್ರಾದೆ, ಧುವ್ ಅಂಟನಿ ರೈಮಂಡ್ ಅನಿ ಅನಿಶಾ ಮರಿಯ ಆಂದ್ರಾದೆ ಉರ್ವಾ



ಲಗ್ನಾಂ



- ಎಪಿಲ್ 10: ಸ್ಯಾಂಡ್ರಾ ರೀಟಾ ಡಿ'ಸೋಜ, ಧುವ್ ಪೀಟರ್ ಆನಿ ಸಿಸಿಲಿಯಾ ಡಿ'ಸೋಜ ವೆಲ್ಲಂಕಣಿ ವಾಡೊ; ಜೊನ್ ಜಯಪ್ರಕಾಶ್ ರೊಡ್ರಿಗಸ್ ಲಾಗಿಂ ಪುತ್ ಪೀಟರ್ ರೊಡ್ರಿಗಸ್ ಅನಿ ಅಪೊಲಿನ್ ಕ್ರಾಸ್ತಾ, ಅಂಜೆಲೊರ್
- ಎಪಿಲ್ 11: ಮರಿಯಾ ರೀಮಾ ಡಿ'ಸೋಜ, ಧುವ್ ರಿಚಾರ್ಡ್ ಡಿ'ಸೋಜ ಅನಿ ಗ್ರೆಟ್ಟಾ ಡಿ'ಸೋಜಾ- ಬಾಳೊಕ್ ಜೆಜು ವಾಡೊ, ಆವಿಲ್ ಹೆನ್ರಿ ಪಿಂಟೊ ಲಾಗಿಂ, ಪುತ್ ಜೊಸೆಫ್ ಪಿಂಟೊ ಅನಿ ಐರಿನ್ ಡಿ'ಸೋಜ, ಕುಳೂರ್
- ಎಪಿಲ್ 17: ಅರುಣ್ ವಾಸ್ ಪುತ್ ರೊಜಾರಿಯೊ ವಾಸ್ ಅನಿ ಮೇರಿ ಡಿ'ಸೋಜ, ಸಾಂ ಅಂತೊನ್ ವಾಡೊ; ಲವಿನಾ ಡಿ'ಸೋಜಲಾಗಿಂ ಧುವ್ ಸೆಬೆಸ್ತಿಯನ್ ಅನಿ ಪಾಬ್ಲಿನ್ ಡಿ' ಸೋಜ - ಶಕ್ತಿ ನಗರ್
- ಎಪಿಲ್ 23: ಮೆಲ್ಟ್ರಿಯಾ ಎಲ್ನ್ ಡಿ'ಸೋಜ, ಪುತ್ ಮೆಲ್ವಿಡೆಸ್ ಅನಿ ಎಲ್ವಿರಾ ಡಿ'ಸೋಜ ಸಾಂ ಅಂತೊನ್ ವಾಡೊ ರೊವಿನಾ ರೇಗೊ ಲಾಗಿಂ ಧುವ್ ಫಿಲಿಪ್ ಅನಿ ಇಜಾಬೆಲ್ಲಾ ರೇಗೊಚಿ - ಪರ್ಲ
- ಎಪಿಲ್ 30: ಅಲೆನ್ ಲಿನಸ್ ಡಿ'ಮೆಲ್ಲೊ, ಪುತ್ ಸೈಮನ್ ಅನಿ ಲಿಲ್ಲಿ ಡಿ'ಮೆಲ್ಲೊ- ಪವಿತ್ ಆತ್ಮೊ ವಾಡೊ ಜೆನ್ನಿ ಫೆರ್ನಾಂಡಿಸಾ ಲಾಗಿಂ ಧುವ್ ಮೆಕ್ಸಿಮ್ ಅನಿ ಬೆನೆಡಿಕ್ತಾ ಫೆರ್ನಾಂಡಿಸಾಚಿ - ಉರ್ವಾ

ಮರಣಾಂ

ಮೇ 2: ಅಲ್ಫ್ರೆಡ್ ಡಿ'ಸೋಜ (81) ಪತಿ ಸೆಲಿನ್ ಡಿ'ಸೋಜ, ಪವಿತ್ ಆತ್ಮೊ ವಾಡೊ

ಕಥೊಲಿಕ್ ಸಭಾ,
ಮಂಗ್ಯೂರ್ ಪ್ರದೇಶ್ (ರಿ)
ಸಾಂ. ವಿಶೆಂತ್ ಫೆರೆರ್ ಫಿರ್ಗಜ್
ವಾಲೆನ್ನಿಯಾ ಘಟಕ
ಸಂಭ್ರಮಾನ್ ಆಚರಣ್ ಕರ್ತಾ
17ವೊ ವಾರ್ಷಿಕೋತ್ಸವ್

2016, ಜೂನ್ 4ವೆರ್ ಸನ್ವಾರಾ ಸಾಂಜೆರ್ 5.30 ವೊರಾರ್
 ವಾಲೆನ್ನಿಯಾ ಇಗರ್ಜೆಂತ್ ಸಂಭ್ರಮಿಕ್ ಮೀಸ್.
 ಉಪ್ರಾಂತ್ 6.30 ವೊರಾರ್ ಫಿರ್ಗಜೆಚ್ಯಾ ಗೋಲ್ಡನ್ ಜುಬಿಲಿ
 ಹೊಲಾಂತ್ ವಾರ್ಷಿಕೋತ್ಸವಾಚೆಂ ಆಚರಣ್.

ಕಥೊಲಿಕ್ ಸಭೆಚ್ಯಾ ಸರ್ಡ್ ಸಾಂದ್ಯಾಂಕ್
ಮೊಗಾಚೆಂ ಆನಿ ವತ್ತಾಯೆಚೆಂ ಆಪವ್ಣೆಂ.

ಹಾಸೊ ಧಾರಾವಾಹಿ

ಪಿಡೆಸ್ತ: ಡೊಕ್ಟರ್, ಮ್ಹಜಿ ಪಿಡಾ ಗೂಣ್ ಜಾತಾಗಿ ನಾ ಮ್ಹಣ್ ಮ್ಹಾಕಾ
 ಸಮಾ ಸಾಂಗ್.

ದಾಕ್ತರ್: ಕಾಲೆಂ ಸಾಂಗ್ಲೆಂ. ತುಂ ಒಕ್ತಾಕ್ ಯೆತಾನಾ ವೇಳ್ ಉತರ್ಲಾ.
 ಪಿಡೆಸ್ತ: ತರ್ ಮ್ಹಜಿ ಪಿಡಾ ಗೂಣ್ ಜಾಯ್ನಾಂಗಿ ದಾಕ್ತರ್.

ದಾಕ್ತರ್: ಸಾಂಗೊಂಕ್ ಜಾಯ್ನಾಂ
 ಪಿಡೆಸ್ತ: ತರ್ ಹಾಂವೆಂ ನ್ಯೂಸ್ ಪೇಪರ್, ಮ್ಯಾಗಜಿನ್ ವಾಚ್ಚೆತ್‌ಗೀ?
 ದಾಕ್ತರ್: ಹೊ... ವಾಚ್ಚೆತ್. ಪುಣ್ ಖಿಂಚಿಯೀ ಧಾರಾವಾಹಿ
 ವಾಚುಂಕ್ ಪ್ರಾರಂಭ್ ಕರಿನಾಕಾ!!

- ಡಿ.ಎಸ್.

ಇಸ್ಕೊಲ್ ವಾಹನಾಚಿ ವ್ಯವಸ್ಥಾ

ಸಾಂ. ಅಗ್ನೇಸ್ ಪ್ರೈಮರಿ ಆನಿ ಹೈಸ್ಕೂಲಾಕ್ ವೆಚ್ಯಾ ಭುರ್ಗಾಂಕ್
 ಸ್ಕೂಲ್ ಡ್ರಾಪ್ ಜಾಯ್ ತರ್ ಹ್ಯಾ ನಂಬ್ರಾಕ್ ಸಂಪರ್ಕ್ ಕರ್ಚೆಂ.

ಡೊಲ್ಫಿ 9845794711

ಚಿಕ್ಕಿ ಕಥಾ

ತೊ ನಾತ್‌ಲ್ಲೊ ತರ್...!

ಜೊನ್ನನ್ ವೀಸ್ ವರಾಂ ಉಪ್ರಾಂತ್ ಆಪ್ಲ್ಯಾ ಇಷ್ಟಾ ಚೆರೊಮಾಕ್ ಮೆಳ್ತಾ. ದೊಗೀ ಚಂದ್ರನಗರಾಂತ್ ವ್ಹಡ್ಲ್ಯಾ ಕೊಲೆಜಿಂತ್ ಕಾಮ್ ಕರ್ತಾಲೆ. ಜೋನ್ನನ್ ಭೌತಶಾಸ್ತ್ರಾಚೊ ಅಧ್ಯಾಪಕ್ ಜಾವ್ನಾಸ್‌ಲ್ಲೊ. ಕೇಂದ್ರ್ ಸರ್ಕಾರಾಚ್ಯಾ ವಿಜ್ಞಾನ್ ಆನಿ ಟೆಕ್ನಿಕಲ್ ವಿಭಾಗಾಂತ್ ತಾಕಾ ಕಾಮ್ ಮೆಳ್‌ಲ್ಲ್ಯಾನ್ ತೊ ಭಾಯ್ರ್ ಗೆಲ್ಲೊ. ಜೆರೊಮ್ ದೋನ್ ವರಾಂ ಪಯ್ಲಿಂ ರಿಟಾಯರ್ಡ್ ಜಾಲ್ಲೊ. ತೊ ರಸಾಯನ್‌ಶಾಸ್ತ್ರಾಚೊ ಅಧ್ಯಾಪಕ್ ಜಾವ್ನಾಸ್‌ಲ್ಲೊ. ಎಕಾಮೆಕಾಚ್ಯಾ ಭಲಾಯ್ಕೆ ವಿಶ್ಯಾಂತ್ ವಿಚಾರ್ಲ್ಯಾ ಉಪ್ರಾಂತ್ ಜೊನ್ನನ್ ಮ್ಹಣಾಲೊ, “ಭುರ್ಗ್ಯಾಂಚಿ ಕಿತೆಂ ಖಬರ್?” “ಚವ್ಣಾಂಚಿಯೇ ಕಾಜಾರ್ ಜಾಲಾಂ. ಸಕ್ಡಾಂಕ್‌ಯೇ ಭುರ್ಗಿಂ ಆಸಾತ್. ವ್ಹಡ್ಲೊ ಪೂತ್ ಸರ್ಕಾರಿ ವಕೀಲ್. ದುಸ್ರೊ ಇಂಜಿನಿಯರ್, ತಿಸ್ರೊ ದಾಕ್ತರ್. ಅಶೆಂ ಜೆರೊಮಾನ್ ಸಾಂಗ್ತಾನಾ ಜೊನ್ನನಾನ್ ಮಧೆಂಚ್ ವಿಚಾರ್ಲೆಂ. “ಆನಿ ಚವ್ಣೊ ಪೂತ್ ಕಿತೆಂ ಕರ್ನ್ ಆಸಾ?”

ಹ್ಯಾ ಸವಲಾಕ್ ಜಾಪ್ ದೀಂವ್ಕ್ ಜೆರೊಮಾಕ್ ಇಲ್ಲೆ ಕಷ್ಟ್ ಭೊಗ್ಲೆ ತರೀ ತಾಣೆಂ ಮುಂದರಿಲೆಂ “ತಾಕಾ ಮಸ್ತ್ ಶಿಕೊಂಕ್ ಸಾಧ್ಯ್ ಜಾಂವ್ಕ್ ನಾ. ಮಸ್ತ್ ಕಷ್ಟಾಂನಿ ಆನಿ ಮ್ಹಿನತೆನ್ ತಾಣೆಂ ಪಿಯುಸಿ ಶಿಕೊನ್ ಟೀಚರ್ ಟ್ರೈನಿಂಗ್ ಕೆಲೆಂ ಆನಿ ಅತಾಂ ತೊ ಗಾಂವಾಂತ್ ಎಕಾ ಇಸ್ಕೂಲಾಂತ್ ಶಿಕಯ್ತಾ. ತೊ ಆಪ್ಲ್ಯಾ ಪ್ರಾಯ್ವಂತ್ ಆವಯ್-ಬಾಪಾಯ್ಚೊ ಆನಿ ಆಪ್ಲ್ಯಾ ಬಾಯ್ಲಿ-ಭುರ್ಗ್ಯಾಂಚೊ ಏಕ್ ಮಾತ್ರ್ ಆಸ್ಲೊ ಜಾವ್ನಾಸಾ. ತೊ ನಾತ್‌ಲ್ಲೊ ತರ್ ಆಮಿ ಭುಕೆನ್ ಮೊರ್ಲೆ ಆಸ್‌ಲ್ಲ್ಯಾಂವ್.”

- ಡಿ.ಎಸ್.

ಕಿತೆಂ ಗಜಾಲ್ ಹಿ!

ಸಂಸಾರಾಂತ್ಲೊ ಅತೀ ಪ್ರಾಯೆಸ್ತ್ ಪೆಟೊ

ಎಕಾ ಪೆಟ್ಯಾಚೆಂ ಜಿವಿತ್ 8 ತಾವ್ನ್ 14 ವರಾಂ ಮಾತ್. ಚಡ್ ಮ್ಹಳ್ಯಾರ್ ಥೊಡೆ ಪಾವ್ಲಿಂ ಪೆಟೆ 15 ವರಾಂ ವಾಂಚ್‌ಲ್ಲೆ ಆಸಾತ್.

ಮಣ್ ಆಸ್ತ್ರೇಲಿಯಾಚೊ ‘ಮ್ಯಾಗಿ’ ನಾಂವಾಚೊ ಪೆಟೊ 30 ವರಾಂ ವಾಂಚೊನ್ ಆದ್ಲ್ಯಾ ಹಫ್ತ್ಯಾಂತ್ ಮೆಲೊ! ತಾಚ್ಯಾ ಧನಿಯಾನ್ ಮೆಕ್ಲರೆನಾನ್ ಸಾಂಗ್‌ಲ್ಲೆ ಪರ್ಯಾಣೆ ತೊ ಪೆಟೊ ಮೊರ್ತಾ ಪರ್ಯಾಂತ್ ಭಲಾಯ್ಕೆವಂತ್ ಆಸ್‌ಲ್ಲೊ. ಮಸ್ತ್ ಪಯ್ಸ್ ಚಲ್ತಾಲೊ. ಮಾಜ್ರಾಂಕ್ ಭೆತ್ಯಾಯ್ತಾಲೊ. ತೊ 4 ವರಾಂಚೊ ಆಸ್ತಾನಾ ತಾಣೆಂ ತಾಕಾ ತಾಚ್ಯಾ ಘರಾ ಹಾಡ್‌ಲ್ಲೊ.

ಸಂಸಾರಾಂತ್‌ಚ್ ಅತೀ ಪ್ರಾಯೆಸ್ತ್ ಪೆಟೊ ಮ್ಹಣ್ ತೊ ನಾಂವಾಡ್ಲೊ. ತೊ ಮೊರ್ತಾನಾ ಮೆಕ್ಲರೆನ್ ಮಸ್ತ್ ರಡ್ಲೊ.

ಉದಾಕ್

ಸಮಸ್ತಾಂಕ್ ಪಾನ್ವೊಡ್
ಉದಾಕ್ ಹಾತಿಂ
ಘೆವ್ನ್
ಸ್ವಾಗತ್ ಕರ್ತಾತ್ ಕೊಂಕ್ಣಿಂ
ಸಮಾಜೆಚಾ ಕಾರ್ಯಾಂಕ್
ಜೆವ್ಣಾ ವೆಳಾರ್ ಚಿಂಬಾಂತ್
ಉದಾಕ್ ದೀವ್ನ್
ಜೆವ್ಣಾಕ್ ಬಸಯ್ತಾತ್
ಆಯಿಲ್ಲ್ಯಾ ಸೈರ್ಯಾಂಕ್
ಉದ್ಯಾ ವಿಷ್ಯಾಂತ್ ಕಿತೆಂ
ಸಾಂಗುಂ ತಿ
ಬಡಾಯ್



‘ಕಾವೇರಿ ನಮ್ಮದು’ ‘ನೇತ್ರಾವತಿ ಉಳಿಸಿ’ ಸದಾಂಚಿ ಲಡಾಯ್
ಆಜ್ ಮಂಗ್ಳುರಾಕ್ ಅಯಿಲ್ಯಾತ್ ಉದ್ಯಾಚೆ ತತ್ವಾರ್
ಉದ್ಯಾ ಖಾತಿರ್ ಜಾವ್ನಾಂಚ್ ಆಸಾತ್ ತಕ್ರಾರ್

‘ಬಳ್ ಅಸ್‌ಲ್ಲ್ಯಾಚೆಂ ಬೊಳ್ಕೆಂ, ಉದಾಕ್ ಆಸ್ಲಾರ್ ಕೊಳ್ಕೆಂ’
ಉದಾಕ್ ನಾಸ್ತಾನಾಂ ಹಲ್ಕಂತ್ಲೆ ಅರ್ಧ್ ಭರ್‌ಲ್ಲೆ ಕೊಳ್ಕೆ.

ಉದಾಕ್ ಮನ್ಯಾ, ಜೀವಿಂಚಿ ತಾನ್ ಬಾಗಂವ್ಕ್ ಸಕ್ತಾ
ಉದ್ಯಾ ಥಾವ್ನ್ ಜಾತಾತ್ ಸಬಾರ್ ವೊಕ್ಟಾಂ

ಪಾವ್ನ್ ಚಡ್ ಜಾಲ್ಯಾರ್ ಉದ್ಯಾಚಿಂ ಅನ್ವರಾಂ
ಉದಾಕ್ ನಾಸ್ತಾಂ ಮೊರ್ಚಿಂ ಸುಕ್ಣಿಂ, ಮನ್ಶಾತ್ ಜಾನ್ವರಾಂ

ಸಂಗೀತ್ ಕಲಾಕಾರಾಚಾ ಹಾತಾಂತ್ ‘ಜಲಮೃದಂಗಚೊ’ ನಾದ್
ತುಮ್ಮಾ ತೊಡಾಚೆಂ ಉದಾಕ್ ಮ್ಹಜ್ಯಾ ಹಿತ್ತಾಂತ್-
ಸೆಜಾರ್ಚಾಂಚೊ ವಾದ್

ಉದಾಕ್ ಮನ್ಯಾಂಚೆಂ ಹಕ್ಕ್ ತಾಚೊ ಗರ್ಜೊ ತಿಸುಂಕ್
ಮ್ಹಜ್ಯಾ ದಿಸ್ತೊಡ್ತಾ ಗ್ಲಾಸಾಕ್ ಇಲ್ಲೆಂ ಉದಾಕ್ ಭರ್ಸುಂಕ್

‘ಥಂಬೆ ಥಂಬೆ ಮೆಳೊನ್ ವ್ಹಾಳ್’ ಸಾಂಗ್ಲಿಂ
ಉದಾಕ್ ಬೆಷ್ಟೆಂ ವಾಳ್ಲೆಂ ನಾಕಾ ಕರ್ಯಾಂ ಜಿರವ್ಣಿಂ.

ಉದಾಕ್ ನಿತೀನ್ ಮಿತಿನ್ ವಾಪಾರ್ಯಾಂ ಗರ್ಜೆಕ್
ಜಿರವ್ನ್ ಪುಂಜಾವ್ನ್ ದವರ್ಯಾಂ ಮುಖ್ಯಾ ಪರ್ಜೆಕ್

ಗಿಮ್ಮಿಲ್ಯಾ ದಿಸಾಂನಿ ಸುಕೊನ್ ಗೆಲ್ಲ್ಯಾಂಚ್ಯೊ ಬಾಂಯೊ ಥಳೆಂ,
ದಯಾಳಾಯ್ ದಾಕವ್ಯೆತ್ ದೀವ್ನ್ ಉದಾಕ್ ಶೆಳೆಂ.

ದೆವಾ ತುಜ್ಯಾ ಕುರ್ಪೆಚೊ ಪಾವ್ನ್ ಧಾಡ್
ನಿವಾರ್ ಆಮ್ಕಾಂ ಮಂಗ್ಳುರಾಂತ್ಲಿ ಸುಕಿದಾಡ್

- ಮರ್ವಿನ್
ಪವಿತ್ರ್ ಅತ್ಯಾ ವಾಡೊ.

ದೊರಿ ವ್ಹಡ್ಲೊ ಸ್ಪರ್ದೊ

ಐಸಿವೈಎಮ್ ವಾಲೆನ್ನಿಯಾ ಘಟಕಾನ್ ಎಪ್ರಿಲ್ 23ವೆರ್ ಸನ್ನಾರಾ ಸಾಂಜೆರ್ 6.30 ವೊರಾರ್ ತಾಂಚೆಂ ಪಯ್ಲೆಂ ಕಾರ್ಯಕ್ರಮ್ ಜಾವ್ನ್ ದಾದ್ಲ್ಯಾಂಕ್ ಆನಿ ಸ್ತ್ರಿಯಾಂಕ್ ದೊರಿ ವ್ಹಡ್ಲೊ ಸ್ಪರ್ದೊ ಚಲವ್ನ್ ವೆಲೊ. ದೋನ್ ವಾಡ್ಯಾಗಾರಾಂಕ್ ಸಾಂಗಾತಾ ಮೆಳವ್ನ್ ಪಂಗಡ್ ಆಸಾ ಕೆಲೊ. ಹೆಂ ಕಾರ್ಯಕ್ರಮ್ ಫಿರಗಜೆಚ್ಯಾ ಉಗ್ಡ್ಯಾ ಮಯ್ಡಾನಾರ್ ಚಲವ್ನ್ ವೆಲೆಂ.

ಹ್ಯಾ ಕಾರ್ಯಕ್ರಮಾಕ್ ಮುಕೆಲ್ ಸಯ್ಲೊ ಜಾವ್ನ್ ಮಾ ಬಾ| ಅರುಣ್ ಲೋಬೊ ಆನಿ ತಾಂಚೆ ಸಾಂಗಾತಾ ಮಾ| ವಿಗಾರ್ ಬಾಪ್, ಸಹಾಯಕ್ ವಿಗಾರ್, ತೀರ್ಥದಾರ್ ಅರುಣ್ ಡಿಸೋಜಾ, ಫಿರಗಜೆ ಗೊವ್ಳಿಕ್ ಉಪಾಧ್ಯಕ್ಷ್ ಅರುಣ್‌ರಾಜ್ ಆನಿ ಕಾರ್ಯದರ್ಶಿ ಲೆಸ್ಲಿ ಸೊಜ್ ಹಾಜರ್ ಆಸ್ಲೆ. ಜಮಲ್ಲ್ಯಾ ಸರ್ವಾಂಕ್ ಆಸ್ಪನಾನ್ ಸ್ವಾಗತ್ ಕೆಲೊ. ವಿಗಾರ್ ಬಾಪಾಂನಿ ಮಾಗ್ಣ್ಯಾ ವಿಧಿ ಚಲವ್ನ್ ವೆಲಿ.



ಉಪ್ರಾಂತ್ ಪಾರೊಲ್ಯ ಉಬೊವ್ನ್ ಕಾರ್ಯಕ್ರಮ್ ಉಗ್ಡಾಯ್ಲೆಂ. ಮಾ ಬಾ| ಅರುಣ್ ಲೋಬೊನ್ ಮುಖೊ ಸಂದೇಶ್ ದಿಲೊ. ಆನಿ ಯುವಜಣಾಂಕ್ ಉದ್ದೇಸುನ್ "Well begun is half done" ಮ್ಹಳ್ಳ್ಯಾ ಸಾಂಗ್ಲೆದ್ವಾರಿಂ ಉತ್ತೇಜನ್ ದಿಲೆಂ. ಕು| ಸ್ವೀನಿನ್ ಜಮಲ್ಲ್ಯಾ ಸರ್ವಾಂಕ್ ಧನ್ಯವಾದ್ ಪಾಟಯ್ಲೆ. ಕು| ಮೆಲ್ಟಾನ್ ಕಾರ್ಯೆಂ ಚಲವ್ನ್ ವೆಲೆಂ. ಉಪ್ರಾಂತ್ ದೊರಿ ವ್ಹಡ್ಲೊ ಸ್ಪರ್ದೊ ಆರಂಭ್ ಕೆಲೊ. ಹ್ಯಾ ಸ್ಪರ್ದ್ಯಾಂತ್ ಸ್ತ್ರಿಯಾಂಚ್ಯಾ ವಿಭಾಗಾಂತ್ ಸೆಬೆಸ್ಪಿಯನ್ ವಾಡೊ ಆನಿ ವೆಲಂಕಣಿ ವಾಡೊ, ದಾದ್ಲ್ಯಾಂಚ್ಯಾ ವಿಭಾಗಾಂತ್ ಫೆರೆರ್ ಆನಿ ಪವಿತ್ರ್ ಕಾಳ್ಜಾ ವಾಡ್ಯಾಗಾರಾಂನಿ ಪಯ್ಲೆಂ ಇನಾಮ್ ಜೊಡ್ಲೆಂ.



ಆರಂಭ್ ಕೆಲೊ. ಹ್ಯಾ ಸ್ಪರ್ದ್ಯಾಂತ್ ಸ್ತ್ರಿಯಾಂಚ್ಯಾ ವಿಭಾಗಾಂತ್ ಸೆಬೆಸ್ಪಿಯನ್ ವಾಡೊ ಆನಿ ವೆಲಂಕಣಿ ವಾಡೊ, ದಾದ್ಲ್ಯಾಂಚ್ಯಾ ವಿಭಾಗಾಂತ್ ಫೆರೆರ್ ಆನಿ ಪವಿತ್ರ್ ಕಾಳ್ಜಾ ವಾಡ್ಯಾಗಾರಾಂನಿ ಪಯ್ಲೆಂ ಇನಾಮ್ ಜೊಡ್ಲೆಂ.



ಸಾಂತ್ ಅಂತೊನ್ ವಾಡ್ಯಾ ಥಾವ್ನ್ ತ್ಯಾಗಾಚಿ ಕರ್ನಿ

ಸಾಂತ್ ಅಂತೊನ್ ವಾಡ್ಯಾ ಥಾವ್ನ್ ಸೆವೆಚೆ ಕಾಮ್ ಜಾವ್ನ್ ವಾಡ್ಯಾ ಥಾವ್ನ್ 5 ಜಣ್ ಪ್ರತಿನಿಧಿ ಮಾರ್ಚ್ 20 ತಾರಿಕೆರ್ ಆಯ್ತಾರಾ ಸಾಂಜೆರ್ Demercede Orphanage, Paneer ಆಶ್ರಮಾಕ್ ಭೆಟ್ ದಿಲಿ. ಹ್ಯಾ ಆಶ್ರಮಾಂತ್ 75 ಜಣ್ ಗರ್ಜೆವೊಂತ್ ಲ್ಹಾನ್ ಭುರ್ಗಿಂ ವಸ್ತಿ ಕರ್ನ್ ಆಸಾತ್. ತಾಂಚೆ ಪಾಲನ್ ಪೋಷಣ್, ಶಿಕಪ್, ಇತ್ಯಾದಿ ಥಂಯ್ಚಿ ಹರ್ಸುಲೈನ್ ಧರ್ಮ್ ಭಯ್ಣಿಂ ಭೋವ್ ಬರಾ ರೀತಿನ, ಮೊಗಾನ್ ತಾಂಚೆ ಜವಾಬ್ದಾರಿ ಘೆತಾತ್. ಸಾಂತ್ ಅಂತೊನ್ ವಾಡ್ಯಾಗಾರಾಂ ಥಾವ್ನ್ ಕರೆಜ್ಯಾಂತ್ ಕೆಲ್ಲಿ ಉರೊವ್ಣಿಂ ದುಡ್ಡಾ ಆನಿ ವೊರ್ವ್ಯಾ ರೂಪಾರ್ (ರೂ.20,000/- ಭುರ್ಗ್ಯಾಂನಿ ರಾಂವ್ಚ್ಯಾ ನವ್ಯಾ ಘರಾಚ್ಯಾ ಭಾಂದ್ವಾಕ್ ಆಧಾರ್ ಜಾವ್ನ್ ಸಾಂಗಾತಾಚ್ ಥೊಡ್ಲೊವಸ್ತು, ತಾಂದುಳು, ಸಾಬು, ಟೂತ್‌ಪೇಸ್ಟ್, ಬ್ರಶ್ ಇತ್ಯಾದಿ) ತಾಂಕಾ ಪಾವಿತ್ ಕೆಲೆ.

ಮರಿಯಾಳ್ ಸೊಡಲಿಟಿಚಿ ವರ್ದಿ 2015-16

ಸಾಂ ವಿಶೆಂತ್ ಫೆರೆರ್ ಫಿರ್ಗಜ್, ವಾಲೆನ್ನಿಯಾಚಾ ವಿವಿಧ್ ಘಟಕಾಂ ಪಯ್ಲಿಂ ಮರಿಯಾಳ್ ಸೊಡಲಿಟಿ ಏಕ್ ಜಾವ್ನಾಸಾ. ಹ್ಯಾ ಸೊಡಲಿಟಿಂತ್ ಅಟ್ಟಿ ಆನಿ ನೊವಿ ಕ್ಲಾಸಿಂತ್ ಶಿಕ್ಷಿಂ ಒಟ್ಟುಕ್ ಸೊವೀಸ್ ಚಲಿಯೊ ಅಸಾತ್. ಸಿಸ್ಟರ್ ಮೇರಿಚಾ ನಿರ್ದೇಶನಾಖಾಲ್ ಹರ್ಯೆಕಾ ಸನ್ವರಾ ಸಾಡೆಚಾರ್ ಥಾವ್ನ್ ಸೊವಾಯ್ ಪಾಂಚ್ ಪರ್ಯಾಂತ್ ಮರಿಯಾಳ್ ಸೊಡಲಿಟಿ ಮಿಟಿಂಗಾಂ ಚಲ್ತಾತ್.

ಹ್ಯಾ ವರ್ಸಾ ಸೊಡಲಿಟಿ ಅಧ್ಯಕ್ಷಿಣ್ ಜಾವ್ನ್ ಜೇನ್ ಮಸ್ಕರೇನಸ್, ಕಾರ್ಯದರ್ಶಿ ಜಾವ್ನ್ ಮಿಶೆಲ್ ನೊರೊನ್ವಾ ನೆಮಕ್ ಜಾಲ್ಯಾಂತ್. ಎಮ್.ಸಿ. - ವ್ಯಾಲರಿ ಲೋಬೊ. ವಿವಿಧ್ ಚಟುವಟಿಕೆಂತ್ ಕ್ರಿಯಾತ್ಮಕ್ ರಿತಿನ್ ಪಾತ್ರ್ ಘೆಂವ್ಚಾಕ್ ಆವೆ ಮರಿಯ ಲೂರ್ದ್ ಆನಿ ಕಾರ್ಮೆಲ್ ಅಶೆಂ ತೀನ್ ಗ್ರೂಪ್ ಜಾವ್ನ್ ವಿಂಗಡ್ ಕೆಲ್ಯಾತ್. ಹರ್ಯೆಕ್ ಮಿಟಿಂಗಾ ವೆಳಾರ್ ಮರಿಯೆಚೆಂ ದೆವಾಸಾಂವ್ ಕರ್ತಾತ್. ದೆವಾಚೆಂ ಉತರ್ ವಾಚ್ಪಾತ್, ನಿಯಾಳ್ತಾತ್. ಆನಿ ಹ್ಯಾ ಮಾರಿಫಾತ್ ಮರಿಯೆಬರಿಂ ಏಕ್ ಬರಿ ಶೆಗಣಿ ಆನಿ ಆದರ್ಶ್ ಜಿಣಿ ಜಿಯೆಂವ್ಕ್ ಪ್ರೇರಣ್ ಲಾಬ್ತಾ. ಹರ್ಯೆಕ್ ಹಫ್ತಾಂತ್ ಜಲ್ಮಾ ದಿವಸ್ ಆಚರಣ್ ಕರ್ಚ್ಯಾ ಪಾಸತ್ ಮಾಗೊನ್ ಉಲ್ಲಾಸುಂಚಿ ರೀತ್ ಆಸಾ. ಬೈಬಲ್ ಕ್ವಿಜ್, ಜನರಲ್ ಕ್ವಿಜ್, ಮರಿಯೆವಿಶಿಂ ಕ್ವಿಜ್, ನಾಟ್ಯುಳೆ ಆನಿ ಗೇಮ್ಸ್ ಆಶೆಂ ವಿವಿಧ್ ಸ್ಪರ್ಡೆ ಚಲವ್ನ್ ಜಿಕ್ಲ್ಯಾಂಕ್ ಬಹುಮಾನ್ ದಿಲಾಂ. ಅಕ್ಟೋಬರಾಚಾ ಏಕಾ ಸನ್ವರಾ ಸಾಂಜೆರ್ ಪ್ರಶಾಂತ್ ನಿವಾಸ್‌ಚಾ ಆಶ್ರಮಾಕ್ ಭೆಟ್ ದೀವ್ನ್ ಥಂಯ್ಸರ್ ವಸ್ತಿ ಕರ್ಚ್ಯಾ ಭಾವ್-ಭಯ್ಣಿಂಚೆಂ ಸುಖ್ ದುಃಖ್ ಆಯ್ಕೊವ್ಚ್ಯಾಂತ್ ವೇಳ್ ತಾಂಚೆ ಸಂಗಿಂ ಖರ್ಚಿಲಾ.

ವಿಗಾರ್ ಆನಿ ಸಹಾಯಕ್ ವಿಗಾರ್ ಬಾಪಾಂನಿ ಆಲ್ತಾರ್ ಭುರ್ಗ್ಯಾಂ ಸಾಂಗಾತಾ ಏಕಾ ದಿಸಾಚೆಂ ಪಿಕ್ನಿಕ್ (ಕಾರ್ನೊಳ್, ಮಣಿಪಾಲ್, ಮಲ್ಲೆ) ದವರ್ನ್ ತಾಂಕಾಂ ದಾಧೊಶಿ ಕೆಲೆಂ.

ಮರಿಯಾಳ್ ಸೊಡಲಿಟಿಂತ್ ಮರಿಯೆವಿಶ್ಯಾಂತ್ ಶಿಕೊಂಕ್ ಹೊ ಏಕ್ ವರೊ ಅವ್ಕಾಸ್. ತಿಚೊ ಚಡ್ ಆನಿ ಚಡ್ ಮೋಗ್ ಕರುಂಕ್ ಆಮ್ಚ್ಯಾ ಕುಟ್ಮಾಂನಿ ತೇರ್ದಾಂನಿ ತಿಕಾ ಮಾನ್ ಕೆಲ್ಲ್ಯಾನ್ ತಿ ಆಮ್ಕಾಂ ಸದಾಂಚ್ ರಾಕೊನ್ ಆನಿ ಸಾಂಬಾಳ್ನ್ ಲ್ಹಾರ್ತಾ. ತರ್ ತುಮ್ಕಾಂ ಮರಿಯೆವಿಶಿಂ ಶಿಕೊಂಕ್ ಆನಿ ತಿಚೆಂ ಭಕ್ತಿಪಣ್ ಆಧಾರುಂಕ್ ಜಾಯ್, ಮರಿಯಾಳ್ ಸೊಡಲಿಟಿಚಿ ಸಾಂದೆ ಜಾಂವ್ಕ್ ಮುಕಾರ್ ಯೆಯಾ. ನಿಮಾಣೆ ಹ್ಯಾ ಸೊಡಲಿಟಿಂತ್ ಭರ್ತಿ ಜಾಂವ್ಕ್ ಉತ್ತೇಜನ್ ಆನಿ ಅವ್ಕಾಸ್ ಕರ್ನ್ ದಿಲ್ಲ್ಯಾ ವಿಗಾರ್ ಬಾಪಾಕ್, ಸಹಾಯಕ್ ವಿಗಾರ್ ಬಾಪಾಕ್ ಧನ್ಯವಾದ್. ಹಿ ಮರಿಯಾಳ್ ಸೊಡಲಿಟಿ ಜಿವಾಳ್ ದವರ್ನ್, ಕ್ರಿಯಾತ್ಮಕ್ ರಿತಿನ್ ಚಲವ್ನ್ ಲ್ಹಾರ್ತಾ ಸಿಸ್ಟರ್ ಮೇರಿಕ್ ಸದಾಂಚ್ ಅಭಾರಿ.

ಆಲ್ತಾರ್ ಭುರ್ಗ್ಯಾಂಚ್ಯಾ ಸೊಡಲಿಟಿಚಿ ವಾರ್ಷಿಕ್ ವರ್ದಿ

ಸಾಂ. ವಿಶೆಂತ್ ಫೆರೆರ್ ಫಿರ್ಗಜ್ ವಾಲೆನ್ನಿಯಾ. ಆಲ್ತಾರ್ ಭುರ್ಗ್ಯಾಂಚ್ಯಾ ಸೊಡಲಿಟಿಚಿ ವಾರ್ಷಿಕ್ ವರ್ದಿ ಪಾಟಂವ್ಕ್ ಮ್ಹಾಕಾ ವರೊ ಸಂತೊಸ್ ಭೊಗ್ತಾ.

ಜುಲಾಯ್ ಮಹಿನ್ಯಾಚ್ಯಾ 18 ಥಾವ್ನ್ 31 ಪರ್ಯಾಂತ್ ನವೊ ಲೋಬ್, ನವೊ ಹುರುಪ್, ನವಿ ದಿಶಾ ಮ್ಹಳ್ಳ್ಯಾ ನಾಂವಾಖಾಲ್ ಆಲ್ತಾರ್ ಭುರ್ಗ್ಯಾಂಚಿ ನೊಂದಾವ್ಣೆಚಿ ದೋನ್ ಹಫ್ತೆ ಮ್ಹಳ್ಳೆಂ ಕಾರ್ಯಕ್ರಮ್ ಮಾಂಡುನ್ ಹಾಡ್ನ್ ಚಡ್ ಆನಿ ಚಡ್ ಆಲ್ತಾರ್ ಭುರ್ಗ್ಯಾಂಕ್ ವೆದಿ ಸೆವಕಾಂಚ್ಯಾ ಮೆಳಾಕ್ ಭರ್ತಿ ಜಾಂವ್ಕ್ ಯೋಜನ್ ಘಾಲೆಂ. ಹಾಚೆಂ ಫಳ್ ಜಾವ್ನ್ ಪ್ರಸ್ತುತ್ 93 ಆಲ್ತಾರ್ ಭುರ್ಗ್ ಆಮ್ಚ್ಯಾ ಮೆಳಾಂತ್ ಆಸಾತ್. ಹ್ಯಾ ಪಯ್ಲಿ 67 ಚಲೆ ಆನಿ 26 ಚಲಿಯೊ.

ವಿಗಾರ್ ಮಾ| ಬಾ| ಜೇಮ್ಸ್ ಸೊಜ್ ಆಮ್ಚ್ಯಾ ಮೆಳಾಚಿ ದಿರೆಕ್ಟೊರ್ ಜಾವ್ನ್ ಆಮ್ಕಾಂ ಜೊಕ್ಲೆಂ ಮಾರ್ಗದರ್ಶನ್ ಆನಿ ಆಮ್ಚ್ಯಾ ಕಾರ್ಯಾಕ್ ಬರೊ ಪ್ರೋತ್ಸಾನ್ ದಿತಾತ್. ಸಹಾಯಕ್ ವಿಗಾರ್ ಮಾ| ಕ್ಲಿಫರ್ಡ್ ಪಿಂಟೊ ಆಮ್ಚಿ ಜಮಾತ್ ಚಲವ್ನ್ ವರ್ದಿ ಆಮ್ಕಾಂ ಜೊಕ್ಲೆ ಶಿಕವ್ಣೆ ದಿತಾತ್.

ಮಹಿನ್ಯಾಚ್ಯಾ ಪಯ್ಲಿ ಸನ್ವರಾ ಸೊಡ್ನ್ ಹರೈಕಾ ಸನ್ವರಾ ಸಾಂಜೆರ್ 4.30 ವೊರಾರ್ ಆಮ್ಚಿ ಜಮಾತ್ ಇಗರ್ಲೆಂತ್ ಚಲವ್ನ್ ವರ್ತಾವ್. ಆಮ್ಚಿ ಜಮಾತ್ ಮಾಗ್ಲ್ಯಾ ಮುಕಾಂತ್ ಆರಂಭ್ ಕರ್ತಾವ್. ಉಪ್ರಾಂತ್ ಹಾಜರಿ ಕಾಡ್ನ್ ಆಮ್ಚೊ ಪಾತ್ರ್ಲೊನ್ ಸಾಂ. ಜುವಾಂವ್ ಬರ್ಕ್ ಮನ್ಶಾವಿಶಿಂ ಮಟ್ಟಿ ಶಿಕವ್ಣೆ ಆನಿ ವೆದಿ ಸೆವಾ ಕರ್ಚೆವಿಶಿಂ ಶಿಕವ್ಣೆ ಆಸ್ತಾ. ನಿಮಾಣೆಂ ಪಾತ್ರ್ಲೊನಾಚ್ಯಾ ಗಿತಾಸವೆಂ ಆಮ್ಚಿ ಜಮಾತ್ ಆಕೇರ್ ಕರ್ತಾವ್.

ಸರ್ವ್ ಆಲ್ತಾರ್ ಭುರ್ಗ್ಯಾಂಕ್ ಚಾರ್ ಪಂಗಡ್ ಜಾವ್ನ್ ವಿಂಗಡ್ ಕೆಲ್ಯಾತ್. ಹರೈಕಾ ಪಂಗಡಾಂಕ್ ಹೈ ಪರಿಂ ನಾಂವಾಂ ದಿಲ್ಯಾಂತ್. Glittering star, golden star, shining star, ಆನಿ Super star. ಹರೈಕಾ ಆಲ್ತಾರ್ ಭುರ್ಗ್ಯಾಂಕ್ ಏಕೇಕ್ ಕಾರ್ಡ್ ದಿಲಾಂ. ಹರೈಕ್ ಪಾವ್ಟಿಂ ಮೀಸ್ ರಜಾರ್ ಕರ್ತಾನಾ ಮೀಸ್ ಬೆಟಯ್ಲ್ಯಾ ಯಾಜಕಾಚಿ ದಸ್ತತ್ ಘೆವ್ನ್ ತ್ಯಾ ಕಾರ್ಡಾಂತ್ ಮಾರ್ಕ್ಸ್ enter ಕರುಂಕ್ ಆಸಾತ್. ತಶೆಂಚ್ ಮೀಸಾ ಉಪ್ರಾಂತ್ ಇಗರ್ಚೆಚಿಂ ಬಾಗ್ಲಾಂ ಆನಿ ಜನೆಲಾಂ ಘಾಲುಂಕ್, ಕಂತಾರಾಚಿ ಬೂಕ್ ವ್ಯವಸ್ತಿತ್ ರಿತಿನ್ ಮಾಂಡುಂಕ್ ಆನಿ ಇತರ್ ರೀತಿಚಿ ಸೆವಾ ಕರುಂಕ್ ಆಸಾ. ಸೆವಾ ಕೆಲ್ಲ್ಯಾ ಸರ್ವಾಂಕ್ ಬೋನಸ್ ಅಂಕ್ ಲಾಬ್ತಾತ್. ತಿತ್ಲೆಂ ಮಾತ್ರ್ ನ್ಹಯ್ ಆಸ್ತಾನಾಂ ಫಿರ್ಗಜೆಂತ್ ಚಲೊವ್ನ್ ವೆಲ್ಲ್ಯಾ ಖಂಚ್ಯಾಯ್ ಸ್ಪರ್ಧ್ಯಾಂತ್ ಭಾಗ್ ಘೆಲ್ಲ್ಯಾರ್, ಮಿಸಾ ವೆಳಾರ್ key board ವಾಜಯ್ಲ್ಯಾರ್, ಕೀರ್ತನ್ ಗಾಯ್ಲ್ಯಾರ್, ಎಕ್ಸಟ್ ಪತ್ರಾರ್ ಲೇಖನಾಂ ವಾ ಪಿಂತುರ್ ಫಾಯ್ನ್ ಕೆಲ್ಯಾರ್ ಆಮ್ಕಾಂ ಬೋನಸ್ ಅಂಕ್ ಲಾಬ್ತಾತ್. ಚಡಿತ್ ಅಂಕ್ ಲಾಬ್ಲ್ಯಾ 20 ಭುರ್ಗ್ಯಾಂಕ್ ತಶೆಂಚ್ ಚಡಿತ್ ಅಂಕ್ ಲಾಬ್ಲ್ಯಾ ಏಕಾ ಪಂಗಡಾಕ್ ಹರೈಕಾ ಮಹಿನ್ಯಾಂತ್ ಇನಾಮಾಂ ವಾಂಟ್ತಾತ್. ಪ್ರಸ್ತುತ್ ಹರ್ಯೆಕಾ ದಿಸಾ ಸಕಾಳಿಂ ಆನಿ ಸಾಂಜೆರ್ 20 ಭುರ್ಗಿಂ ಲ್ಹಾರ್ ಉರ್ಬೆನ್ ವೆದಿ ಸೆವಾ ಕರ್ತಾತ್. ಹ್ಯಾ ಪಯ್ಲಿಂ ಥೊಡಿಂ ಸಾಕಾಳಿಂ ತಶೆಂಚ್ ಸಾಂಜೆರ್ ದೀಸಾಕ್ ದೋನ್ ಪಾವ್ಟಿಂ ಮೀಸ್ ರಜಾರ್ ಕರ್ಚೆಂ ವಿಶೇಷ್ ಜಾವ್ನಾಸಾ.

ಅಕ್ಟೋಬರ್ 22 ವೆರ್ ಆಲ್ತಾರ್ ಭುರ್ಗ್ಯಾಂಕ್ ಏಕ್ ದೀಸಾಚೆಂ ಪಿಕ್‌ನಿಕ್ ಆಸಾ ಕೆಲೆಂ. Thousand pillar temple, St. Lawrence shrine, Attur, Manipal museum ಆನಿ Malpe beach ಹ್ಯಾ ಜಾಗ್ಯಾಂಚಿ ಭೆಟ್ ಕೆಲಿ. ನವೆಂಬರ್ ಮಹಿನ್ಯಾಂತ್ ಚಲ್ಯಾಂಕ್ ಕ್ರಿಕೆಟ್ ಆನಿ ಚಲಿಯಾಂಕ್ dodge ball ಸ್ಪರ್ಧೋರ್ ಚಲಯ್ಲಾ.

ಅಲ್ತಾರ್ ಭುರ್ಗ್ಯಾಂಚ್ಯಾ ಸೊಡೆಲಿಟಿಕ್ ಕೊಣಾಯ್ಚಿ ಭರ್ತಿ ಜಾಂವ್ಚ್ಯಾ ಮನ್ ಆಸ್ಚಾರ್ ತಾಣೆಂ ಭರ್ತಿ ಜಾವ್ಚೆತ್.

ಕ್ರಿಸ್ತೀ ಶಿಕ್ಷಣಾಚೊ ದೀಸ್

ಮಾರ್ಚ್ 6 ವೆರ್ ಆಯ್ತಾರಾ ಸಕಾಳಿಂ 8:15 ವೊರಾರ್ ಜೆಪ್ಪು ಸೆಮಿನರಿಚೊ ಪ್ರಾದ್ಯಾಪಕ್ ಮಾ ರೊನಾಲ್ಡ್ ಸೇರಾವೊ ಬಾಪಾಂನಿ ಅರ್ಗಾಂ ಬಲಿದಾನ್ ಭೆಟವ್ನ್ ಕ್ರಿಸ್ತೀ ಶಿಕ್ಷಣಾಚ್ಯಾ ಮಹತ್ವಾ ವಿಶ್ಯಾಂತ್ ಬರಿ ಶಿಕವ್ಣ್ ದಿಲಿ. ಸಹಾಯಕ್ ವಿಗಾರ್ ಮಾ ಕ್ಲಿಫರ್ಡ್ ಪಿಂಟೊನ್ ಸಹ ಬೆಟವ್ಣಿಂ ಕೆಲಿ. ಮಿಸಾ ಉಪ್ರಾಂತ್ ಕೊನ್‌ಫರೆನ್ಸ್‌ಹೊಲಾಂತ್ ಸಾಂಸ್ಕೃತಿಕ ಕಾರ್ಯಕ್ರಮ್ ಮಾಂಡುನ್ ಹಾಡ್‌ಲೆಂ. ಪಯ್ಕೆ ಕ್ಲಾಸಿ ಥಾವ್ನ್ ದಾವಿ ಕ್ಲಾಸಿ ಪರ್ಯಾಂತ್ಲಾ ಭುರ್ಗ್ಯಾಂನಿ ಹೆಂ ಕಾರ್ಯೆಂ ಸಾದರ್ ಕೆಲೆಂ. ಮಾ ಬಾ ರೋನಾಲ್ಡ್ ಸೇರಾವೊ ಬಾಪ್ ಹ್ಯಾಕಾರ್ಯಾಚೊ ಮುಖೆಲ್ ಸಯೊಜಾವ್ನ್ ಆಲ್ಫ್ರೆಡ್ ವಿಗಾರ್, ಸಹಾಯಕ್ ವಿಗಾರ್, ಬಾಪ್ ಆರುಣ್ ಲೋಬೊ, ಗೊವ್ವಿಕ್ ಪರಿಶದೆಚೊ ಉಪಾಧ್ಯಕ್ಷ್, ಕಾರ್ಯಾದರ್ಶಿ ಆನಿ ಕ್ರಿಸ್ತಾಂವ್ ಶಿಕ್ಷಣಾಚಿ ಸಚೇತಕಿ ವೆದಿಚೆರ್ ಹಾಜಾರ್ ಆಸ್‌ಲ್ಲೆ. ಭುರ್ಗಿಂ, ಯುವಜಣಾಂ, ವ್ಹಡಿಲಾಂ ಆನಿ ಶಿಕ್ಷಕಾಂ ವ್ಹಡಾ ಸಂಖ್ಯಾನ್ ಹ್ಯಾಕಾರ್ಯಾಕ್ ಹಾಜರ್ ಆಸೊನ್ ಭುರ್ಗ್ಯಾಂಕ್ ಪ್ರೋತ್ಸಾಹ್ ದಿಲೊ.

ಕ್ರಿಸ್ತಿ ಶಿಕ್ಷಣಾಚ್ಯಾ ಪರೀಕ್ಷೆಂತ್ ಉತ್ತಮ್ ಅಂಕ್ ಜೊಡ್‌ಲ್ಲಾ ಭುರ್ಗ್ಯಾಂಕ್ ಕ್ಲಾಸಿ ಪ್ರಕಾರ್ ಪಯ್ಣಿಂ ಆನಿ ದುಸ್ರೆಂ, ಬಹುಮಾನ್ ವಾಂಟ್ಲೆಂ. ಕ್ರಿಸ್ತೀ ಶಿಕ್ಷಣಾಕ್ ಚುಕಾನಾಸ್ತಾನಾ ಹಾಜರ್ ಜಾಲ್ಲ್ಯಾ ಭುರ್ಗ್ಯಾಂಕ್ ಬಹುಮಾನ್ ದಿಲೆಂ. ಗ್ಲೊರಿಯಾ ಮಿನೆಜಸಾನ್ ಕಾರ್ಯೆಂಚಲೊನ್ ವೆಲೆಂ.




ಆಲ್ತಾರ್ ಭುಕ್ಯಾಂಚೊ ಆನಿ ಮರಿಯಾಳ್ ಸೊಡೆಲಿಟಿಚ್ಯಾ ಭುಕ್ಯಾಂಚೊ ವಾರ್ಷಿಕ್ ದೀಸ್

ಫೆಬ್ರವರಿ 27 ವೆರ್ ಆಲ್ತಾರಾ ಆಲ್ತಾರ್ ಭುಕ್ಯಾಂಚೊ ಆನಿ ಮರಿಯಾಳ್ ಸೊಡೆಲಿಟಿಚೊ ವಾರ್ಷಿಕ್ ದೀಸ್ ವ್ಹಡಾ ಸಂಭ್ರಮಾನ್ ಆಚರಣ್ ಕೆಲೊ. ಮಾ ರೋಶನ್ ಕ್ರಾಸ್ತಾ, ದಿರೆಕ್ಟೊರ್ ಪಾದರ್ ಮುಲ್ಲರ್ಸ್ ಹಾಸ್ಪಿಟಲ್, ತುಂಬೆ ಹಾಂಣಿಂ ಪ್ರಾದನ್ಯಾ ಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟವ್ನ್ ಆರ್ಥಾ ಭರಿತ್ ಪ್ರಸಂಗ್ ದಿಲೊ. ವಿಗಾರ್ ಆನಿ ಸಹಾಯಾಕ್ ವಿಗಾರ್ ಹಾಂಣಿಂ ಸಹಭೆಟವ್ಣಿಂ ಕೆಲಿ. ಸಗ್ಳಿ ಲಿತುರ್ಜಿ ಆಲ್ತಾರ್ ಭುಕ್ಯಾಂನಿ ಆನಿ ಮರಿಯಾಳ್ ಸೊಡೆಲಿಟಿಚ್ಯಾ ಸಾಂದ್ಯಾಂನಿ ಚಲವ್ನ್ ವೆಲಿ.

ಮಿಸಾ ಉಪ್ರಾಂತ್ ಮಟ್ಟಿ ಸಹಮಿಲನ್ ಕಾನ್ಫರೆನ್ಸ್ ಹೊಲಾಂತ್ ಚಲವ್ನ್ ವೆಲೆಂ. ಮಾ ರೋಶನ್ ಕ್ರಾಸ್ತಾ ಮುಖೆಲ್ ಸಯೊ ಜಾವ್ನ್ ಲೆಲ್ಲೊ. ವಿಗಾರ್, ಸಹಾಯಾಕ್ ವಿಗಾರ್, ಬಾಪ್ ಆರುಣ್ ಲೋಬೊ, ಗೊವ್ಳಿಕ್ ಪರಿಶದೆಚೊ ಉಪಾಧ್ಯಕ್ಸ್, ಕಾರ್ಯದರ್ಶಿ, ಆಲ್ತಾರ್ ಭುಕ್ಯಾಂಚೊ ಪ್ರಿಫೆಕ್ಟ್ ಆನಿ ಮರಿಯಾಳ್ ಸೊಡೆಲಿಟಿಚಿ ಅಧ್ಯಕ್ಷಿಣ್ ವೆದಿಚೆರ್ ಹಾಜರ್ ಆಸ್ಲೆ. ಭುರ್ಗಿಂ ಆನಿ ವ್ಹಡಿಲಾಂ ವ್ಹಡಾ ಸಂಖ್ಯಾನ್ ಹ್ಯಾಕಾರ್ಯಾಕ್ ಹಾಜರ್ ಆಸೊನ್ ಭುಕ್ಯಾಂಕ್ ಪ್ರೋತ್ಸಾಹ್ ದಿಲೊ.

ಆಲ್ತಾರ್ ಭುಕ್ಯಾಂನಿ ಆನಿ ಮರಿಯಾಳ್ ಸೊಡೆಲಿಟಿಚ್ಯಾ ಸಾಂದ್ಯಾಂನಿ ಆಕರ್ಷಿಕ್ ಸಾಂಸ್ಕೃತಿಕ ಕಾರ್ಯೆ ಚಲವ್ನ್ ವೆಲೆಂ. ಬಾಪ್ ಕ್ಲಿಫರ್ಡ್ ಪಿಂಟೋನ್ ಖೆಳ್ ಚಲವ್ನ್ ವೆಲೆ. ಖೆಳಾಂತ್ ವಿಜೇತ್ ಜಾಲ್ಲ್ಯಾಂಕ್ ತಶೆಂಚ್ ವರ್ಸ್ ಭರ್ ಚಲವ್ನ್ ವೆಲ್ಲ್ಯಾ ವಿವಿಧ್ ಚಟುವಟಿಕೆಂಚಿಂ ಬಹುಮಾನಾಂ ವಾಂಟ್ಲಿಂ. ನಿಮಾಣೆಂಚೆವ್ಣಾ ಸವೆಂ ಕಾರ್ಯೆಂ ಸಂಫ್ಲೆ. ಸಗ್ಳೆ ಕಾರ್ಯೆಂ ಮಾ ಕ್ಲಿಫರ್ಡ್ ಪಿಂಟೊ ಆನಿ ಸಿ ಮೇರಿಡಿ ಸೋಜ, ಜೆರೊಸಾಕೊವೆಂತ್ ಹಾಂಚ್ಯಾ ಮುಖೆಲ್ಪಣಾರ್ ಚಲವ್ನ್ ವೆಲೆಂ.



ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚಿ ತರ್ಭೆತಿ ಶಿಭಿರ್

ಎಪ್ರಿಲ್ 3 ವೆರ್ ಆಯ್ತಾರಾ 5:00 ವೊರಾರ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚ್ಯಾ ಕೋರ್ ಕಮಿಟಿಚ್ಯಾ ಸಾಂದ್ಯಾಂಕ್ ತರ್ಭೆತಿಕಾರ್ಯ ಮಂಗ್ಳೂರ್ ದಿಯೆಸೆ ಜಿಚೊ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚೊ ದಿರೆಕ್ಟೊರ್ ಮಾ ವಾಲ್ಟರ್ ಡಿಸೋಜ, ವಿಗಾರ್ ಶಕ್ತಿನಗರ್ ಹಾಂಣಿಂ ಚಲವ್ನ್ ವೆಲಿ. ಮಾನೆಸ್ತ್ ವಿಲಿಯಂ ಹಾಂಣಿಂ ಕೋರ್ ಕಮಿಟಿಚೊ ಸಾಂದೊ ಜಾವ್ನ್ ತಾಂಚೊ ಆನ್ವೇಗ್ ವಾಂಟ್ಲೊ. ಹ್ಯಾ ಕಾರ್ಯಕ್ರಮ್ 105 ಸಾಂದೆ ಹಾಜಾರ್ ಆಸ್ಲೆ.



ಸಾಂ. ಬೊಸ್ತಾಂವ್ ವಾಡ್ಯಾಚೆಂ ವಾಡ್ಯಾ ಘೆಸ್ತಾ

ಎಪ್ರಿಲ್ ಮಹಿನ್ಯಾಚಾ 17 ತಾರಿಕೆರ್ ಆಯ್ತಾರಾ ಸಕಾಳಿಂ 7 ವೊರಾಂಚಾ ಅರ್ಗಾಂ ಮಿಸಾಚಾ ಬಲಿದಾನಾ ಸವೆಂ ವಾಡ್ಯಾ ಘೆಸ್ತಾ ವ್ಹೊಡಾ ಸಂಭ್ರಮಾನ್ ಆಚರಣ್ ಕೆಲೆಂ. ಘೆಸ್ತಾಚಾ ಆದ್ಲ್ಯಾ ದಿಸಾ ವಾಡ್ಯಾಗಾರಾಂನಿ ಖಾತಿರ್ ಖೆಳ್ ಪಂದ್ಯಾಟ್ ಚಲವ್ನ್ ವೆಲಿ. ಹ್ಯಾ ಮಾರಿಫಾತ್ ಸರ್ವ್ ವಾಡ್ಯಾಗಾರಾಂ ಸಾಂಜೆಚಾ ವೆಳಾ ಸಾಂಗಾತಾ ಮೆಳೊನ್ ಸಂತೊಸ್ ವಾಂಟುನ್ ಘೆತ್ಲೊ.

ಅರ್ಗಾಂ ಮಿಸಾಚಾ ಬಲಿದಾನಾ ವೆಳಿಂ ಕುಟ್ಮಾಚಾ ಮಲ್ಗಡ್ಯಾ ಸಾಂದ್ಯಾನ್ ಸಾಂ. ಬೊಸ್ತಾಂವ್ ಬಾಪಾಚಾ ಪಾಯಾಂಥಳಾ ಪುಲಾಂ ಬುಕ್ಕೊ ಸಮರ್ಪುನ್ ಮೆಳ್‌ಲ್ಲ್ಯಾ ಉಪ್ಕಾರಾಂಕ್ ಅರ್ಗಾಂ ಪಾಟಯ್ಲಿ. ವಾಡ್ಯಾಂತ್ಲ್ಯಾ ಸರ್ವ್ ಯುವಜಣಾಂನಿಂ ಲಿತುರ್ಜಿ ಚಲವ್ನ್ ವೆಲಿ. ನೆಟ್ಪುಲ್ಯಾ ಭುರ್ಗ್ಯಾಂಚೊ ಕಾಣಿಕಾಂಚೊ ಪುರ್ಶಾವ್ ಬೋವ್ ಅರ್ಪುಬಾಯೆಚೊ ಜಾಲೊ. ಕೊಯರ್‌ಯೀ ವಾಡ್ಯಾಗಾರಾಂನಿಂಚ್ಚ್ ಚಲವ್ನ್ ವೆಲೆಂ. ಮಿಸಾನಂತರ್ ಆಯಿಲ್ಲಾ ಸರ್ವಾಂಕ್ ಗೊಡ್ಯೆಂ ವಾಂಟ್ಲೆಂ.

ಘೆಸ್ತಾಕ್ ಜೆವಣ್ ವಾಡ್ಯಾಗಾರಾಂನಿಂ ಸಾಂಗಾತಾ ಮೆಳೊನ್ ಶ್ರೀ ಒಸ್ವಲ್ಡ್ ಹಾಂಚಾ ಘರಾ ರಾಂದ್ಲೆಂ, ಸುಮಾರ್ 30ಜಣಾಂ ರಾಂದ್ಪಾಕ್ ಕುಮಕ್ ಕರುಂಕ್ ಸಾಂಗಾತಾ ಮೆಳ್ಲೆಂ. ಸೆಜಾರ್ಚ್ಯಾ ವಾಡ್ಯಾಚಿಯಿಂ ಆಮ್ಚಾ ಸಂತೊಸಾಂತ್ ವಾಂಟೆಲಿ ಜಾಂವ್ಕ್ ಹಾಜರ್ ಆಸ್ಲೆಂ. ಲ್ಹಾನ್ ಕ್ರಿಸ್ತಿ ಸಮುದಾಯಾಚಾ ಭಳಾಧಿಕ್ ಎಕ್ವಟ್ ವರ್ವಿಂ ಹೆಂ ಆಮ್ಕಾಂ ಕರುಂಕ್ ಸಾಧ್ಯ್ ಜಾಲೆಂ.

ಸಾಂಜೆಚೆಂ ಸಾಂಸ್ಕೃತಿಕ ಕಾರ್ಯೆಂ 6 ವೊರಾರ್ ಶ್ರೀ ಆಲ್ಫ್ರೆಡ್ ಡಿ'ಕೊಸ್ತಾ ಕೊಂಪಂಡಾಂತ್ ಪ್ರಾರ್ಥನ್ ಗೀತಾ ಸವೆಂ ಆರಂಭ್ ಜಾಲೆಂ. ಗುರ್ಕಾರ್ನಿನ್ ಆಯಿಲ್ಲಾ ಸರ್ವಾಂಕ್ ಬೊರೊ ಯೆವ್ಕಾರ್ ಮಾಗ್ಲೊ. ಕಾರ್ಯಕ್ರಮ್ ವಿಗಾರ್ ಬಾಪ್, ಕಾಜಿತೊರ್ ಆನಿ ಕಾರ್ಯದರ್ಶಿ ಶ್ರೀ ಲೆಸ್ಲಿ ಮಾನಾಚೆ ಸಯ್ ಜಾವ್ನ್ ಹಾಜರ್ ಆಸ್ಲೆ. ಕಾರ್ಯಾಚಿ ವಿಶೇಷತಾ ಜಾವ್ನ್ ವಾಡಾಂತ್ಲ್ಯಾ 15 ಕುಟ್ಮಾಂಕ್ ವಿವಿಧ್ ತಾಲೆಂತಾಂನಿ ಭರ್‌ಲ್ಲ್ಯಾ, ವಿವಿಧ್ ಕ್ಷೇತ್ರಾಂನಿಂ ನಾಂವಾಡ್‌ಲ್ಲ್ಯಾ ಸಾಂದ್ಯಾಂಕ್ ಉಲ್ಲಾಸುನ್ ಸನ್ಮಾನ್ ಕಾರ್ಯೆಂ ಆಸಾ ಕೆಲೆಂ. ಹೆಂ ಕಾರ್ಯೆಂ ಶ್ರೀ ಸಿಜೆಸ್, ತಾಕೊಡೆನ್ ಚಲವ್ನ್ ವೆಲೆಂ. ಕಾಜಿತೊರ್ ಬಾಪಾಂನಿ, ಆನಿ ವಿಗಾರ್ ಬಾಪಾಂನಿ ಆಪ್ಲ್ಯಾ ಸಂದೇಶಾಂತ್ ವಾಡ್ಯಾಚೊ ಎಕ್ವಟ್ ಭಳಾಧಿಕ್ ಆಸಾ, ಸರ್ವ್ ಕಾರ್ಯಿಂ ಯಶಸ್ವಿಜಾಂವ್ಕ್



ವಾಡ್ಯಾಚಾ ಸರ್ವ್ ಕುಟ್ಮಾಂಚೊ ಸಹಕಾರ್ ಆಸ್‌ಲ್ಲ್ಯಾನ್, ವಾಡ್ಯಾಚೆಂ ಫೆಸ್ಟ್ ಕರುಂಕ್ ಸಾಧ್ಯ್ ಜಾಲಾಂ ಮ್ಹಳ್ಳೆಂ ಉಚಾರುನ್ ಶಾಭಾಸ್ಕಿ ಪಾಠವ್ನ್ ಸರ್ವಾಂಕ್ ಬೊರೆಂ ಮಾಗ್ಲೆಂ. ವಾಡ್ಯಾಚಿ ವರ್ದಿ ಸಂಚಾಲಕ್ ಶ್ರೀ ರ್ಯಾಡ್ಲಿ ಫೆರ್ನಾಂಡಿಸ್ ಹಾಣೆ ಸಭೆರ್ ದವರಿ. ಖೆಳಾಂತ್ ಜಿಕ್ಲೆಲ್ಯಾಂಕ್ ಇನಾಮಾ ವಿಗಾರ್ ಬಾಪಾನಿ ವಾಂಟ್ಲೆಂ, ಮನೋರಂಜನ್ ಕಾರ್ಯೆಂ ಜಾವ್ನ್ ನಾಚ್, ಪೊದಾಂ ಘೊಕಣಾಂ ದಾದೊಸ್ಕಾಯೆಚೆಂ ಜಾಂವ್ಕ್ ಪಾವ್ಲಿಂ. ವಾಡ್ಯಾಗಾರಾನಿಂಚ್ ರಾಂದ್‌ಲ್ಲ್ಯಾ ರುಚಿಕ್ ಜೆವ್ಣಾ ಸವೆಂ ಕಾರ್ಯೆಂ ಅಖೇರ್ ಜಾಲೆಂ.

ಸಾಂಸ್ಕೃತಿಕ ಕಾರ್ಯೆಂ ಶ್ರೀಮತಿ ಪ್ಲಾವಿಯಾ ಸಿಕ್ಲೇರಾ ಹಿಣೆ ಚಲವ್ನ್ ವೆಲೆಂ. ಶ್ರೀ ಅನಿಲ್ ಲೋಬೊನ್ ಅಪ್ಲ್ಯಾ ವಿಂಚ್ಣಾರ್ ಉತ್ರಾಂನಿಂ ಫೆಸ್ತಾಕ್ ಸರ್ವ್ ರೀತಿನ ಕುಮಕ್ ದಿಲ್ಲ್ಯಾ, ಸಹಕಾರ್ ದಿಲ್ಲ್ಯಾಂಚೊ ಉಪ್ಕಾರ್ ಬಾವ್ಲನ್ ಧನ್ಯವಾದ್ ಪಾಟಯ್ಲೆ. ಹ್ಯಾ ಫೆಸ್ತಾಕ್ ಫಿರ್ಗಜೆಂತ್ಲ್ಯಾ ಹೆರ್ ವಾಡ್ಯಾಚೆಂ ಗುರ್ಕಾರ್ಸ್, ಗುರ್ಕಾರ್, ಪ್ರತಿನಿಧಿ ಹಾಜರ್ ಆಸೊನ್ ಫೆಸ್ತಾ ಸಂತೊಸ್ ದೊಡ್ಡೊ ಜಾಂವ್ಕ್ ಪಾವ್ಲೊ. ಸಗ್ಳೆಂ ಕಾರ್ಯೆಂ ಬೋವ್ ಅರ್ಪುಬಾಯೆನ್ ಶ್ರೀ ವಾಲ್ದರ್ ಡಿಕುನ್ಡಾ ಹಾಣೆಂ ಚಲವ್ನ್ ವೆಲೆಂ. ಕಾರ್ಯೆಂ ಜುಸ್ತ್ ರಾತಿಂ 8.30 ವೊರಾರ್ ಸಂಪ್ಲೆಂ.

- ಗುರ್ಕಾರ್ಸ್
ಲಿಝಿ ಪಿಂಟೊ.

ಸಹೆಲಿ ಸಂಘಟನಾ ಥಾವ್ನ್ ಕ್ಯಾನ್ಸರ್ ಜಾಗೃತಿ ಕಾರ್ಯೆಂ

ಸಹೆಲಿ ಸಂಘಟನಾನ್ ಎಪ್ರಿಲಾಚ್ಯಾ 24ವೆರ್ ಆಯ್ತಾರಾ ಕ್ಯಾನ್ಸರ್ ಜಾಗೃತಿ ಕಾರ್ಯಕ್ರಮ್ ಫೆರೆರ್ ಹೊಲಾಂತ್ ಚಲವ್ನ್ ವೆಲೆಂ. ಕಾರ್ಯಕ್ರಮ್ 5.30 ವೊರಾರ್ ಗ್ರೆಟ್ಲಾ, ಕಾರ್ಮಿಣ್, ಶಾಂತಿ ಹಾಂಚ್ಯಾ ಪ್ರಾರ್ತನ್ ಗಿತಾದ್ಲಾರಿಂ ಸುರ್ವಾತ್ಲೆಂ. ಫಿರ್ಗಜ್ ವಿಗಾರ್ ಮಾ ಬಾ ಜೇಮ್ನ್ ಸೊಜ್ ಕಾರ್ಯಕ್ರಮಾಕ್ ಹಾಜರ್ ಆಸ್‌ಲ್ಲೆ. ಡಾ| ವೆಂಕಟೇಶ್ ಸಂಜೀವ MBBS, MS, FRCS ಕಾರ್ಯಕ್ರಮಾಕ್ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಆಯಿಲ್ಲೆ. ಸಹೆಲಿ ಅಧ್ಯಕ್ಷಿಣ್ ಶ್ರೀಮತಿ ಲೀನಾ ಡಿಸೋಜಾನ್ ಸರ್ವಾಂಕ್ ಸ್ವಾಗತ್ ಕೆಲೊ ಆನಿ ಸಂಪನ್ಮೂಳ್ ವ್ಯಕ್ತಿಚಿ ಪರಿಚಯ್ ಸಭೆಕ್ ಕರ್ನ್ ದಿಲಿ.

ಡಾ| ವೆಂಕಟೇಶ್ ಸಂಜೀವಾನ್ ಕ್ಯಾನ್ಸರ್ ವಿಶ್ಯಾಂತ್ ಸವಿಸ್ತಾರ್ ಮಾಹೆತ್ ದಿಲಿ ಆನಿ ಆರಂಭಿಕ್ ಹಂತಾರ್ ಪಾರಿಕಲ್ಯಾರ್ ಕ್ಯಾನ್ಸರ್ ಪಿಡಾ ಶೆಂಭೊರ್ ರಕ್ತೆ ಗೂಣ್ ಕರ್ಯೆತ್ ಮ್ಹಣ್ ಭರ್ವ್ಸೊ ದಿಲೊ. ಹಾಜರ್ ಆಸ್‌ಲ್ಲ್ಯಾಂಚ್ಯಾ ಸಬಾರಾಂಚ್ಯಾ ಸವಾಲಾಂಕ್ ತಾಣೆಂ ಜೊಕ್ಡೊ ಜಾಪಿ ದಿಲ್ಯೊ. ತಶೆಂಚ್ ಭಲಾಯ್ಕೆಚಿ ತಪಾಸ್ಲಿ ಕಿತ್ಲ್ಯಾ ಮಹತ್ವಾಚಿಗೀ ಮ್ಹಣ್ ತಿಳ್ಳಿಲೆಂ.

ವಿಗಾರ್ ಬಾಪಾನಿ ತಾಂಚ್ಯಾ ಸಂದೇಶಾಂತ್ ಸಂಘಟನಾಚ್ಯಾ ಕಾಮಾಕ್ ಶಾಭಾಸ್ಕಿ ಪಾಟಯ್ಲಿ. ಆನಿ ಫಿರ್ಗಜೆಚ್ಯಾ ಲೊಕಾನ್ ಉರ್ಟೆಸ್ತ್ ಜಾವ್ನ್ ಕಾರ್ಯಕ್ರಮಾಂನಿ ಭಾಗ್ ಘೆವ್ನ್ ಸಂಘಟನಾಕ್ ಪಾಟಿಂಬೊ ದೀಂವ್ಕ್ ಆನಿ ಅಸಲ್ಯಾ ಕಾರ್ಯಕ್ರಮಾಂಥಾವ್ನ್ ಫಾಯ್ಡೊ ಜೊಡುಂಕ್ ಉಲೊ ದಿಲೊ. ಕಾರ್ಯಕ್ರಮಾಕ್ ಸರಿಸುಮಾರ್ 180 ಜಣಾಂ ಹಾಜರ್ ಆಸ್‌ಲ್ಲೆಂ. ಸಹೆಲಿಚಿ ನಿಕಟ್‌ಪೂರ್ಡ್ ಅಧ್ಯಕ್ಷಿಣ್ ಶ್ರೀಮತಿ ಜೆಸ್ಸಿ ಸಿಕ್ಲೇರಾನ್ ಕಾರ್ಯೆಂ ಚಲವ್ನ್ ವೆಲೆಂ. ಆನಿ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಕಾರ್ಯೆಂ 7.30 ವೊರಾರ್ ಸಂಪ್ಲೆಂ.

ಹಾಸೊ

ಬೂದ್‌ಬಾಳ್

ಬಾಪಯ್ ಪುತಾಕ್ ಸಾಂಗ್ತಾ: ವ್ಯಾಪಾರ್ ವಹಿವಟಾಂತ್ ಜೀಕ್ ಲಾಬಾಜೆ ತರ್ 2 ಸಂಗಿ ತುವೆಂ ಮತಿಂತ್ ದವರಿಜೆ.
ಪೂತ್ (ಆತುರಾಯೆನ್) : ಖಿಂಚ್ಯೊ ಡೆಡಿ ತ್ಯೊ?
ಬಾಪಯ್: ಪಯ್ಲೆಂ ಪ್ರಾಮಾಣಿಕ್ಪಣ್, ದಿಲ್ಲೆಂ ಉತರ್ ದಿಲ್ಲೆಬರಿ ಪಾಳ್ಲೆಂ.
ಪೂತ್: ಆನಿ ದುಸ್ರೆಂ?
ಬಾಪಯ್: ಬುದ್ಧಂತ್ಕಾಯ್, ಉತರ್ ದೀನಾಸ್ತಾನಾ ರಾಂವ್ಚೆಂ!!
ಡಿ.ಎಸ್.

ಚುಟುಕಾಂ

ಲೊಕಾಚೊ ಉದ್ಗಾರ್

ಧಗ್ ಚಡೊನ್‌ಚ್ ಆಸ್ತಾನಾ
ಕಿತೆಂ ಧಗ್! ಸೊಸುಂಕ್ ಜಾಯ್ನಾ
ಪಾವ್ನ್ ಶಿರಾಂಧಾರಿಂನಿ ವೊತ್ತಾನಾ
ಕಸಲೊ ಪಾವ್ನ್, ವಚೊಂಕ್ ಜಾಯ್ನಾ!

ಸತ್ರಿ ನಾತ್‌ಲ್ಲಿ

ಪಾವ್ನಾ ಖಾತಿರ್ ಮಾಗ್ಲೆಂ ಆಸ್‌ಲ್ಲೆಂ
ಲೋಕ್ ಜಾಯ್ತೊ ಕುಡ್ಲಾಲ್ಲೊ
ಮಾಗ್ಲೆಂ ಜಾಲೆಂ ಪಾವ್ನ್ ಆಯ್ಲೊನಾ
ಕಿತ್ಯಾಕ್ ಸತ್ರಿ ಕೋಣೀ ಹಾಡ್‌ಲ್ಲಿನಾ

ಧಗಿ ಖಾತಿರ್ ಮಾತ್

ಮಟ್ಟಿಂ ವಸ್ತುರ್ ನೆಸ್‌ಲ್ಲ್ಯಾ
ಚಲಿಯಾಂಕ್ ಸ್ತ್ರೀಯಾಂಕ್ ದುರ್ನಾತಾತ್
ಆತಾಂಚ್ಯಾ ಭಿರಾಂಕುಳ್ ಧಗಿಕ್
ತಸ್ಲಿಂ ವಸ್ತುಂ ಬರಿಂ ಖಿರ್ನಾತಾತ್

- ಡಿ.ಎಸ್. ವಾಲೆನ್ಸಿಯಾ

ನವೀಕೃತ್ ಗೊಲ್ಡನ್ ಜ್ಯೂಬಿಲಿ ಸಭಾ ಸಾಲ್

ನವೀಕೃತ್ ಗೊಲ್ಡನ್ ಜ್ಯೂಬಿಲಿ ಸಭಾ ಸಾಲ್, ವಾಲ್‌ನ್ಸಿಯಾ ಹಾಚೆಂ ಉದ್ಘಾಟನೆ ಆನಿ ಆಶೀರ್ವಚನ್ ಎಪ್ರಿಲಾಚ್ಯಾ 1 ತಾರಿಕೆರ್ ಸುಕ್ರಾರಾ ಸಾಂಜೆರ್ 5.30ವರಾರ್ ಮೊಸ್ಸಿಂಜೊರ್ ಡೆನಿಸ್ ಮೊರಾಸ್ ಪ್ರಭು ಆಮ್ಚ್ಯಾ ದಿಯೆಸೆಜಿಚಾ ವಿಗಾರ್ ಜೆರಾಲಾನಿಂ ಚಲೊವ್ನ್ ವೆಲೆಂ.



ಮೊಗಾಜಿ ಅನಿ ಮೊನಾಜಿ ಶೃದ್ಧಾಂಜಲಿ



ಆಲ್ಫ್ರೆಡ್ ಡಿಸೋಜ

ಪತಿ : ಸೆಲನ್ ಡಿಸೋಜಜೊ
 ಜನನ್ : 23-07-1935
 ಲಗ್ನ್ : 04-01-1965
 ಮರಣ್ : 01-05-2016

ತುಂ ಆಮ್ಚೆ ಮಧೆಂ ನಾಸ್ತಾನಾ
 ಕಾಳ್ಜಾಂ ಆಬ್ಣಿಂ ರಡ್ತಾತ್ ಸದಾಂಜ್ ತುಕಾ ಜಿಂತಾನಾ
 ನಿಸ್ಕಾರ್ಥಿ, ಸಾಧಿ, ಶೀದಾ, ಶಿಸ್ತೆಜಿ ಅನಿ ಕಷ್ಟಿ ತುಜಿ ಜಿಣೆ
 ಮೊವಾಳ್ ತುಜೆಂ ಕಾಳಿಜ್
 ಮನ್ ತುಜೆಂ ಉದಾರ್
 ತುಜಿ ದೇಕ್ ಆಮ್ಕಾಂ ಜಾಲ ಪ್ರೇರಣ್
 ಉಡಾಸ್ ತುಜೊ ಆಮ್ಕಾಂ ಸದಾಂ ಅಮರ್
 ಕಷ್ಟಿ ಜಿಣ್ಯೆನ್ ವಾವ್ರಾ ವಾಂಖ್ಣಿನ್ ವ್ಹಡ್ ಜಾಲೊಯ್
 ಮೋಗ್ ಮಯ್ಡಾಸ್ ದೇವ್ ಭರಾಂತ್ ಫೆವ್ನ್ ಜಮ್ಲೊಯ್
 ಮನ್ಶಾಕ್, ದೆವಾಕ್ ಮಾನ್ಡೊಂಜಿ ಆದರ್ಶ್ ಜಿಣೆ ಜಿಯೆಲೊಯ್
 ಜಿಂತುಂಕ್ ನಾತ್ಲೆಂ ಆಮಿ
 ತುಂ ಇತ್ಲೆ ವೆಗಿಂ ಆದೇವ್ಸ್ ದಿತಲೊಯ್
 ಜಿಣ್ಯೆಂತ್ ಆಮ್ಚ್ಯಾ ನಿಯಾಳ್ತಾಂವ್
 ತುಜೆ ಬರೆ ಗೂಣ್ ಶೆಗುಣ್
 ಮಾಗ್ತಾಂವ್ ತುಕಾ ಲಾಬೊಂಕ್ ಶಾಂತಿ ಸಾಸಾಣ್



ಮೊಗಾಜಿ ಶೃದ್ಧಾಂಜಲಿ ಭೆಟಯ್ತಾರ್ :

ಪತಿಣ್ : ಸೆಲನ್ ಡಿಸೋಜ

ಭುರ್ಗಿಂ : ಜುಲಯೆಟ್ / ಎಡ್ವಿನ್, ಜಾನೆಟ್ / ಆಲ್ಬನ್,
 ವಿವೆಟ್ / ಗಿಲ್ಬರ್ಟ್, ವೈಲೆಟ್ / ರೋಶನ್

ನಾತ್ರಾಂ : ವಿವಿಟಾ, ಡಾಯಾನಾ, ನಿಜಲ್, ಎಲ್ವಿನ್, ಟೈಟನ್,
 ಪಲೊಮಾ, ಮೆಲನಾ, ವಿಮೀಷ್, ವಿಲನ



ಮೊಗಾಚೊ ಉಗ್ಡಾಸ್



ಆಲ್ಬರ್ಟ್ ಪಿಂಟೊ

ಕಾರ್ಲಿನ್ ಪಿಂಟೊ

ಜನನ್: 18.03.1922

ಮರಣ್: 30.9.2001

(15 ವರ್ಸಾಂ)


ಜನನ್: 14.5.1931

ಮರಣ್: 3.5.2006

(10 ವರ್ಸಾಂ)

ಫಾಮ್ ಪೀರ್ಸ್ ವಾವುನ್ ಫರ್ದಾರ್ ಸಾಂಬಾಳ್ತೆಂ
 ಆಮ್ಕಾಂ ಸರ್ವಾಂಕ್ ಕಶ್ಟಾಂ- ವಾಂಖಿಜೆಂ ಮೊಲ್ ಶಿಕಯ್ಲೆಂ
 ಆದೇವ್ಸ್ ಮಾಗುನ್ ಆಮಾ ಸರ್ವಾಂಕ್, ಸರ್ಗಾ- ಸುಖಾಕ್ ಪಾವ್ಲ್ಯಾತ್
 ವರ್ಲಾಂ ಪಾಶಾರ್ ಜಾಅಂ ತುಮಿ ಆಮ್ಕಾಂ ಆದೇವ್ಸ್ ಮಾಗುನ್
 ಸದಾಂ ಉಗ್ಡಾಸ್ ಕಾಡ್ತಾಂವ್ ತುಮ್ಚೆ ಆನಿ ತುಮಿ ಆಮ್ಕಾಂ ದಿಲ್ಲ್ಯಾ ಮೊಗಾಚೊ

ದು:ಖೀಸ್ತ್ ಕುಟಾಮ್



50 ವ್ಯಾ ಜಲ್ಮಾ ದಿಸಾಚೆ ಉಲ್ಲಾಸ್



ಸಿಸ್ಟರ್ ಮೇಬಲ್ ಕ್ವಾಡ್ರಸ್
ಜಲ್ಮ್: 03.05.1966

ಜಿಣ್ಯೆಚಿಂ ಸುಫಳ್ 50 ವರ್ಸಾಂ ಸಂಪಂವ್ಚಾ
ಹ್ಯಾ ಭಾಗಿ ಸಂದರ್ಭಿಂ
ಧನ್ಯಾ ದೆವಾಕ್ ಆಮಿಂ ಅರ್ಗಾಂ ದಿತಾಸ್ತಾನಾ,
ತುಜ್ಯಾ ಮುಖ್ಲ್ಯಾ ಮಿಸಾಂವ್ ವಾವ್ರಾಂತ್, ತೊಚ್ಚ್ ಸೊಮಿ
ತುಕಾ ಬರಿ ಭಲಾಯ್ಕಿ, ಸುಖ್- ಸಂತೊಸ್, ಸಮಾಧಾನ್
ದೀವ್ನ್ ರಾಕೊಂದಿ ಆನಿ ಸಾಂಬಾಳುಂದಿ ಮ್ಹಣ್ ಮಗ್ತಾಂವ್

ಜಲ್ಮಾದಿಸಾಚೆ ಉಲ್ಲಾಸ್ ಪಾಟಯ್ತಾಂವ್:

ತುಜಿ ಮೊಗಾಳ್ ಮಮ್ಮಿ
ಭಾವ್ - ಭಯ್ಣಿ
ವೊನಿ - ಭಾವೊಜಿ
ಭಾಚಿಯೊ ಆನಿ ಭಾಚಿ

' Helping you to see better '

VISION OPTICS
EYE & CONTACT LENS CLINIC

Shalimar Complex, Near Ganesh Medicals
Kankanady, Mangalore 575 002
Ph: 0824 2433431

Dr. Nelly Nazareth

M.B.B.S., D.O.M.S., D.N.B.(OPHTHAL)

Eye Surgeon

Eye Test Timings: 1:30 to 2:30pm
5:30 to 7:30pm by appointment only





INSPIRED LIVING

CREDAI
MANGALORE




Falnir TERRACES

LUXURY APARTMENTS

S.L. Mathias Road,
Falnir, Mangalore.

Ultra Modern Amenities



2 BHK : 1295 sft | 3 BHK : 1800 sft | 4 BHK : 2590 sft

Promoters:

ROSEDALE ASSOCIATES

Little Star, II Floor (above PSR Sarees), Bunts Hostel Road, Mangalore 575003

Email : info@rosedaleassociates.com, ernilaya@gmail.com

www.rosedaleassociates.com

BOOKING CONTACT: +91 7204200099

Flats Available for Rent on daily basis



Vue Grande - *St. Antony's* Superluxury Delux Flat Near Valencia Church

Facilities :

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

St. Antony Motors Semiluxury Delux Flat Near Valencia Church

Facilities :

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged



St. Antony Kripa Delux Flat Near Valencia Church

Facilities :

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



For Bookings Contact : +91 9448260933, +91 9845385832, +91 824 2436532